




సమస్యగా చేస్తే ఏదైనా సాధ్యం

మహానాడుతో నిరూపితమైంది

టీడీపీ ఎమ్మెల్యేలు, ఎంపీలు, గ్రామస్థాయి నాయకులతో సీఎం చంద్రబాబు టెలికాన్ఫరెన్స్ మహానాడు అద్భుతంగా జరిగిందన్న ముఖ్యమంత్రి సక్సెస్ చేసిన నేతలకు, కార్యకర్తలకు అభినందనలు తెలిపిన చంద్రబాబు మంత్రిలంతా కార్యకర్తల్లా పనిచేసి స్ఫూర్తినిచ్చారని సీఎం కిటాబు జూన్ లోనే తల్లికి వందనం, అన్నదాత పథకాలు ప్రారంభిస్తామని వెల్లడి

న్యూఢిల్లీ:కడపలో జరిగిన మహానాడు అనంతరం సీఎం చంద్రబాబు నాయుడు టీడీపీ ఎమ్మెల్యేలు, ఎంపీలు, ముఖ్యనేతలు, గ్రామస్థాయి నాయకులతో టెలికాన్ఫరెన్స్ నిర్వహించారు. ఈ సందర్భంగా సీఎం చంద్రబాబు మాట్లాడుతూ... మహానాడు అద్భుతంగా జరిగిందని, విజయవంతం కావడంలో సహా కరించిన నేతలకు, కార్యకర్తలకు అభినందనలు తెలియజేశారు. నాయకత్వం సమిష్టిగా పనిచేస్తే ఏ

కార్యక్రమమైనా సజావుగా జరుగుతుందని కడప మహానాడుతో మరోసారి నిరూపితమైందని పేర్కొన్నారు. మంత్రిలంతా కార్యకర్తల్లా పనిచేసి స్ఫూర్తినిచ్చారని చంద్రబాబు ప్రశంసించారు. మహానాడుకు ప్రజలు, కార్యకర్తలు స్వచ్ఛందంగా రావడం సంతోషాన్నిచ్చిందని తెలిపారు. మహా నాడులో ప్రవేశపెట్టిన 'నా తెలుగు కుటుంబం'లోని ఆరు శాసనాల కాన్సెప్ట్ ను విస్తృతంగా ప్రజల్లోకి తీసుకెళ్లా లని సూచించారు. కూటమి ప్రభుత్వంపై ప్రజలు పెట్టుకున్న నమ్మకాన్ని నిజం చేస్తున్నామంటూ హర్షం వ్యక్తం చేశారు. ఏడాదిలో ప్రభుత్వం చేపట్టిన పథకాలు, అభివృద్ధి కార్యక్రమాలు, పాలనా నిర్ణయాలపై ప్రజల్లో సానుకూలత ఉందన్నారు. ప్రజలకు ఏడాది పాలనలో ఏం చేశామో...రాబోయే రోజుల్లో ఏం చేస్తామో మహానాడు ద్వారా వివరించామన్నారు. ఇక, ప్రజలతో నాయకులు మరింత మమేకమవ్వడం ద్వారా ప్రభుత్వం చేపట్టే కార్యక్రమాలపై నిరంతరం చర్చించేలా చూడాలని తెలిపారు. తాను ప్రతి నెలా పింఛన్ పంపిణీ కార్యక్రమంలో పాల్గొనడానికి కారణం కూడా అదేనని చంద్రబాబు చెప్పారు. ఎమ్మెల్యేలు కూడా విధిగా పేదల సేవలో పాల్గొనాలన్నారు. జూన్



నెలలోనే తల్లికి వందనం, అన్నదాత పథకాలు ప్రారంభిస్తామని తెలిపారు. ఆగస్టు 15 నుంచి మహిళలకు ఉచిత బస్సు ప్రయాణ సౌకర్యం కల్పించ బోతున్నామన్నారు. ప్రతి ఒక్కరికీ సంక్షేమం అందేలా సంక్షేమ కేలందర్ ను త్వరలోనే ప్రకటిస్తామని సీఎం చంద్రబాబు చెప్పారు.

మిగతా 2లో

ఎన్టీఆర్ జాతీయ అవార్డు రావడం దైవనిర్ణయం - నాన్న ఆశీర్వాదం: బాలకృష్ణ



నందమూరి బాలకృష్ణకు తెలంగాణ ప్రభుత్వ 'ఎన్టీఆర్ జాతీయ అవార్డు' ఎన్టీఆర్ శతజయంతి, నట ప్రస్థాన అమృతోత్సవాల వేళ ఈ గౌరవం నటుడిగా 50 ఏళ్లు, పద్మభూషణ్ అందుకున్న తరుణంలో అవార్డు తెలంగాణ సీఎం రేవంత్ రెడ్డి, ప్రభుత్వానికి బాలకృష్ణ ధన్యవాదాలు ఇది దైవ నిర్ణయం, నాన్నగారి ఆశీస్సులని బాలకృష్ణ వ్యాఖ్య తెలుగు ప్రజల దీవెనలు ఎప్పటికీ ఉండాలని ఆకాంక్ష

ప్రజాభూమిప్రతినిధి,హైదరాబాద్:- ప్రముఖ నటుడు, హిందూపురం శాసనసభ్యులు నందమూరి బాలకృష్ణకు మరో ప్రతిష్టాత్మక పురస్కారం దక్కింది. తెలంగాణ రాష్ట్ర ప్రభుత్వం ఆయనను 'ఎన్టీఆర్ జాతీయ అవార్డు'కు ఎంపిక చేసింది. ఈ విషయాన్ని బాలకృష్ణ స్వయంగా ప్రకటిస్తూ, తన సంతోషాన్ని వ్యక్తం చేశారు. పలు శుభ సందర్భాలు ఒకేసారి కలిసివచ్చిన ఈ తరుణంలో ఈ అవార్డు దక్కడం దైవ నిర్ణయంగా, తన తండ్రి నందమూరి తారక రామారావు గారి ఆశీర్వాదంగా భావిస్తున్నా నని ఆయన తెలిపారు.ఈ సందర్భంగా బాలకృష్ణ మాట్లాడుతూ, "ఎన్టీఆర్ శతజయంతి ఉత్సవాలు పూర్తిచేసుకున్న అద్భుతమైన ఘడియలు ఒకవైపు, ఎన్టీఆర్ నట ప్రస్థాన 75 సంవత్సరాల అమృతోత్సవాలు జరుగుతున్న శుభ ఘడియలు మరోవైపు, నటుడిగా నేను 50 ఏళ్ల స్వర్ణోత్సవం పూర్తి చేసుకున్న శుభ సందర్భం ఇంకొక వైపు ఉన్నాయి.

మిగతా 2లో

ఢిల్లీలో ఏపీ సీఎం చంద్రబాబును కలిసిన మంద కృష్ణ



ప్రస్తుత ఢిల్లీ పర్యటనలో ఉన్న ఏపీ సీఎం చంద్రబాబు మంద కృష్ణను ప్రత్యేకంగా అభినందించిన చంద్రబాబు

న్యూఢిల్లీ:పద్మశ్రీ పురస్కార గ్రహీత, ఎమ్యార్సీఎస్ (మాదిగ రిజర్వేషన్ పోరాట సమితి) వ్యవస్థాపక అధ్యక్షుడు మందకృష్ణ మాదిగ నేడు ఆంధ్ర ప్రదేశ్ ముఖ్యమంత్రి చంద్రబాబుతో సమావేశమయ్యారు. వీరి భేటీ దేశ రాజధాని ఢిల్లీలో జరిగింది.ఇటీవల భారత రాష్ట్రపతి చేతుల మీదుగా ప్రతిష్టాత్మక పద్మశ్రీ పురస్కారాన్ని అందుకున్న

మందకృష్ణ మాదిగను ఈ సందర్భంగా ముఖ్యమంత్రి చంద్రబాబు ప్రత్యేకంగా అభినందించారు. సామాజిక న్యాయం కోసం మందకృష్ణ మాదిగ చేస్తున్న కృషిని ప్రస్తావించారు.అనంతరం, ఇరువురు నేతలు ఎన్నో వర్గీకరణ ఉద్యమ ప్రస్థానం గురించి చర్చించుకున్నారు. ఎమ్యార్సీఎస్ ఆధ్వర్యంలో అనేక సంవత్సరాలుగా కొనసాగుతున్న ఈ ఉద్యమంలోని కీలక ఘట్టాలను, ఎదురైన సమస్యను, గత అనుభవాలను వారు గుర్తు చేసుకున్నారు. వర్గీకరణ సాధన కోసం జరిగిన పోరాటాలు, అనాటి పరిస్థితులపై ఇరువురు నేతలు మాట్లాడుకున్నారు.

పాకిస్తాన్ కోలుకోవడానికి కనీసం నాలుగైదేళ్లు పడుతుంది: అమిత్ షా



సమాచార, నిఘా వ్యవస్థలకు ఊహించని స్థాయిలో నష్టం వాటిల్లిందని అమిత్ షా తెలిపారు. కొంతకాలం పాటు పూర్తిస్థాయి సమాచార ఆధారిత యుద్ధం చేసి స్థితిలో పాకిస్తాన్ లేదని ఆయన అన్నారు. బీఎన్ఎఫ్ దళాల అప్రమత్తత, నృప్తమైన వ్యూహారచన, వాటిని విజయవంతంగా అమలు చేసిన తీరును హోంమంత్రి ప్రత్యేకంగా ప్రశంసించారు. భారత సరిహద్దుల్లో ఎలాంటి దాడి జరిగినా, ఆ భారాన్ని మొట్టమొదట మోసేది బీఎన్ఎఫ్ జవాన్లనే ఆయన గుర్తించారు.జమ్మూకశ్మీర్లో తన రెండు రోజుల పర్యటనలో భాగంగా, ఇటీవల పాకిస్తాన్ జరిపిన దాడుల్లో నష్టపోయిన కుటుంబాలను అమిత్ షా పరామర్శించారు. పాక్ దాడుల వల్ల దెబ్బతిన్న ఇళ్లు, వ్యాపార సముదాయాలు, ప్రాధ్వానా మందిరాలకు సంబంధించి కేంద్ర ప్రభుత్వం త్వరలోనే పరిహార ప్యాకేజీని ప్రకటిస్తుందని ఆయన హామీ ఇచ్చారు. పాక్ దాడులతో నష్టపోయిన పలు ప్రాంతాలను స్వయంగా పరిశీలించిన అమిత్ షా, అక్కడి స్థానిక ప్రజలతో మాట్లాడి వారికి ధైర్యం చెప్పారు.

న్యూఢిల్లీ:ఆపరేషన్ సిందూర్ తర్వాత కేంద్ర హోంమంత్రి అమిత్ షా తొలిసారిగా జమ్మూకశ్మీర్ లో పర్యటించారు. ఈ సందర్భంగా ఆయన మాట్లాడు తూ... భారత బలగాల ధైర్యసాహసాలను కొనియాడారు."ఉగ్రవాద స్థావరాలను లక్ష్యంగా చేసుకుని మనం చేపట్టిన ఆపరేషన్ సిందూర్ కు ప్రతిగా, పాకిస్తాన్ సైన్యం మన సరిహద్దుల్లోని పౌరులపై దాడులకు తెగబడింది. అయితే, మన బీఎన్ఎఫ్ దళాలు ఈ దాడులను అత్యంత సమర్థవంతంగా టిప్పికొట్టాయి" అని తెలిపారు. ఈ క్రమంలో పాకిస్తాన్ కు చెందిన సుమారు 118 పోస్టులను మన బలగాలు నాశనం చేశాయని ఆయన వెల్లడించారు. "శత్రువుల సమాచార, నిఘా వ్యవస్థ లను మనవాళ్లు ఒక్కొక్కటిగా కూల్చివేశారు. ఈ నష్టం నుంచి కోలుకోవడానికి పాకిస్తాన్ కు కనీసం నాలుగైదేళ్లు పడుతుంది" అని అమిత్ షా పేర్కొన్నారు. బీఎన్ఎఫ్ ధైర్య జనరల్ అందించిన సమాచారం ప్రకారం, పాకిస్తాన్ సైనిక

బ్రహ్మానంద్ దెబ్బకు పాకిస్తాన్ కంటిమీద కునుకు లేదు: ప్రధాని మోదీ

కాన్పూర్:భారత బ్రహ్మానంద్ క్షిపణి పాకిస్తాన్ కంటి మీద కునుకు లేకుండా చేసిందని ప్రధా



న మంత్రి నరేంద్ర మోదీ అన్నారు. జమ్మూకశ్మీర్ లోని పహ్లామ్ లో ఏప్రిల్ లో జరిగిన ఉగ్రదాడికి ప్రతిస్పందనగా చేపట్టిన 'ఆపరేషన్ సిందూర్' తర్వాత మూడు వారాలకు, కాన్పూర్ లో ప్రధాని ఈ వ్యాఖ్యలతో పాకిస్తాన్ పై మరోసారి తీవ్ర స్థాయిలో విరుచుకుపడ్డారు. ఉత్తర ప్రదేశ్ లోని కాన్పూర్ లో దాదాపు రూ. 50,000 కోట్ల విలువైన మౌలిక సదుపాయాల ప్రాజెక్టులను ప్రారంభించిన అనంతరం ప్రధాని మోదీ ప్రసంగించారు.

మిగతా 2లో

ఏడాది పాలనలో ఓటు వేసిన ప్రజలకు వెన్నుపోటు

- అధికారంలోకి వచ్చిన తరువాత ఒక్క హామీని పూర్తిగా అమలు చేయలేదు
- మోసపూరిత వాగ్దానాలతో ప్రజలను మభ్యపెట్టి అధికారంలోకి వచ్చారు
- చంద్రబాబు మోసాలను ఎండగడుతూ జూన్ 4న 'వెన్నుపోటు దినం' పేరుతో నిరసనలు
- నియోజకవర్గాల్లో ప్రజలతో కలిసి అధికారులకు వినతిపత్రాల సమర్పణ
- ఈ నిరసనలతో చంద్రబాబు కళ్ళు తెరిపిస్తాం వైయస్సార్ సీపీ రాష్ట్ర సమన్వయకర్త సజ్జల రామకృష్ణారెడ్డి

ప్రజాభూమిప్రతినిధి,తాడేపల్లి: కూటమి ప్రభుత్వం ఎన్నికల ముందు ఇచ్చిన హామీల్లో ఏడాది కాలంలో ఒక్కటి కూడా పూర్తిగా అమలు చేయకుండా ప్రజలను వెన్నుపోటు పొడిపిందని వైయస్ఆర్సీపీ రాష్ట్ర



సమన్వయకర్త సజ్జల రామకృష్ణారెడ్డి మండిపడ్డారు. తాడేపల్లి వైయస్ఆర్సీపీ కేంద్ర కార్యాలయంలో జూన్ 4న పార్టీ ఆధ్వర్యంలో రాష్ట్ర వ్యాప్తంగా తలపెట్టిన 'వెన్నుపోటు దినం' కార్యక్రమం పోస్టర్ ను పార్టీ నాయకులతో కలిసి ఆయన ఆవిష్కరించారు. ఈ సందర్భంగా ఆయన మాట్లాడుతూ మోసపూరిత వాగ్దానాలతో ప్రజలను మభ్యపెట్టి అధికారంలోకి వచ్చిన చంద్రబాబు ఏ ఒక్కరోజు కూడా ప్రజల గురించి ఆలోచన చేయని ఒక దుర్మార్గమైన పాలనను దేశంలోనే మొదటిసారిగా చూస్తున్నామని అన్నారు. ఈ వంచనను ప్రశ్నిస్తూ వైయస్ఆర్సీపీ తలపెట్టిన వెన్నుపోటు దినం నిరసనలతో ముఖ్యమంత్రి చంద్రబాబు కళ్ళు తెరిపిస్తామని అన్నారు. రాష్ట్రంలో చంద్రబాబు నేతృత్వంలో కూటమి ప్రభుత్వం ఏడాది పాలనలో ప్రజలకు తమ నిరంకుశ, అరాచక విధానాలను పరిచయం చేసింది. కూటమి పార్టీలు మోసపూరిత వాగ్దానాలతో ప్రజలను శ్రమల్లో పెట్టి అధికారంలోకి వచ్చి జూన్ 4వ తేదీకి ఏడాది అవుతోంది. ఒక్క ఎన్నికల హామీని కూడా పూర్తిగా అమలు చేయకుండా, అడ్డంగా

ప్రజలను మోసం చేయడం చరిత్రలో ఎప్పుడూ జరిగి ఉండదు. దానిని ప్రశ్నించకుండా రాష్ట్రంలో ప్రభుత్వమే భయోత్పాతాన్ని సృష్టించిన చరిత్ర కూడా ఎప్పుడూ ఎవరూ చూసి ఉండదు. అధికారంలో వచ్చిన తొలిరోజు నుంచే ఇచ్చిన హామీల అమలుకు శ్రీకారం చుడుతూ, ఏడాదిలోనే తొంబై తొమ్మిది శాతం అమలు చేసిన ఘనత వైయస్ జగన్ ది. అలాగే విప్లవాత్మక వ్యవస్థలను సృష్టించి, ఆచరణలోకి తీసుకువచ్చి, ప్రజల వద్దకే సుపరిపాలనను తీసుకువెళ్ళి అందించి చరిత్ర సృష్టించారు. దానికి భిన్నంగా ఆ వ్యవస్థలను విధ్వంసం చేస్తూ, అరాచక పాలనను ఏడాది లోనే చంద్రబాబు ప్రజలకు చవిచూపించారు. అధికారాన్ని అడ్డం పెట్టుకుని ఎటువంటి దారుణాలకు పాల్పడవచ్చో కూడా చంద్రబాబు నిరూపించారు.

మిగతా 2లో

ఆత్మస్తుతి-పరనిందకే మహానాడు పరిమితం

అధికారంలో కొనసాగడంపై అడుగుడునా అభద్రతాభావం ఒక్క హామీ అయినా నెరవేర్చామని చెప్పుకోలేని నిస్సహాయత ఏడాది పాలనలో చంద్రబాబుకు ప్రజలవచ్చిన మార్పులు గుండుసున్నా కేటికాళ్ళు, హాస్యకాళ్ళతో కామెడీ సిగ్నల్స్ వైకుంఠపాళీ ఆటతోనే చంద్రబాబుకు అధికారం డబ్బీ పాలిటిక్స్ కు అడ్డుదే చంద్రబాబు మాజీ మంత్రి అంబటి రాంబాబు ఆగ్రహం

ప్రజాభూమిప్రతినిధి,తాడేపల్లి: కడపలో తెలుగుదేశం పార్టీ నిర్వహించిన మహానాడు ఆత్మస్తుతి-పరనిందకే పరిమితమైందని మాజీ మంత్రి అంబటి రాంబాబు మండిపడ్డారు. తాడేపల్లి



వైయస్ఆర్సీపీ కేంద్ర కార్యాలయంలో మీడియాతో మాట్లాడుతూ ప్రజలను మోసం చేసిన దెచ్చుకున్న అధికారం ఎంతకాలం కొనసాగుతుందోనే అభద్రతాభావంను చంద్రబాబు, లోకేష్ లు మహానాడులో అడుగుడునా వ్యక్తం చేశారని అన్నారు. ఏడాది పాలనలో ఒక్క హామీని కూడా నెరవేర్చలేని అసమర్థ కూటమి పాలనకు ప్రజలు ఇచ్చినవి సున్నా మార్పులేనని అన్నారు.

మిగతా 2లో

ఆరోగ్య, ఆనంద స్వర్ణాంధ్రే లక్ష్మం..

యోగా రిజిస్ట్రేషన్లు వేగవంతం చేయాలి.. జిల్లా కలెక్టర్ కె. వెట్రీసెల్వీ

ప్రజా భూమి ప్రతినిధి, ఏలూరు



ఆరోగ్య, ఆనంద స్వర్ణాంధ్ర సాకారానికి రాష్ట్ర ప్రభుత్వం ముఖ్యమంత్రి ఆంక్షలకు అనుగుణంగా మే 21న ప్రతిష్ఠాత్మకంగా ప్రారంభించిన యోగాంధ్ర కార్యక్రమం జిల్లాలో ముందుకెళుతుంది. జిల్లా వ్యాప్తంగా ఇందుకు సంబంధించిన కార్యక్రమాలు జరుగుతున్నాయి. ప్రణాళిక ప్రకారం జిల్లాలో దాదాపు 8 లక్షల మందికి యోగాను చేరువ చేసేందుకు కృషిచేస్తున్నట్లు జిల్లా కలెక్టర్ కె. వెట్రీసెల్వీ తెలిపారు. ఇందులో భాగంగా ఇప్పటికే 4.18 లక్షల మంది తమపేర్లు రిజిస్ట్రేషన్లు చేసుకున్నారు. ఇప్పటికే యోగాభ్యాసకులకు శిక్షణ అందించేందుకు 6,226 మంది శిక్షకులు నమోదైయున్నారు. మండల స్థాయిలో గ్రామ, వార్డు, సచివాలయాల పరిధిలో కనీసం 50 మందికి యోగాను చేరువచేసేందుకు శిక్షణా కార్యక్రమాలు చేపట్టబడుతుంది. ఆరోగ్యవంతమైన, సంతోషకరమైన సమాజ నిర్మాణ లక్ష్యంగా అంతర్జాతీయ యోగాదినోత్సవం జూన్ 21 వరకు జిల్లాలోని ప్రతి గ్రామ, పట్టణాల్లో యోగాంధ్ర కార్యక్రమాలు నిర్వహిస్తున్నామన్నారు. అదే విధంగా జిల్లాస్థాయి వరకు యోగా సంబంధిత వివిధ స్థాయిల్లో వివిధ పోటీలను నిర్వహించడం జరుగుతుందని ఆమె చెప్పారు.

కాంట్రాక్ట్ క్యారేజీ బస్సులు పైన ప్రత్యేక తనిఖీలు

ప్రజాభూమి,జంగారెడ్డిగూడెం



రాష్ట్ర రవాణా కమిషనరు ఆదేశాల మేర ప్రతి వారం కాంట్రాక్టు క్యారేజీ బస్సులపై ప్రత్యేక తనిఖీలు నిర్వహిస్తున్నట్లు బృందం తెలిపింది.దీనిలో భాగముగా గురువారం రాత్రి నుంచి శుక్రవారం తెల్లవారుజాము వరకు కలవరకు టోల్లేట్ వద్ద వాహన తనిఖీ అధికారులు కాంట్రాక్టు క్యారేజీ బస్సులపై నిర్వహించిన ప్రత్యేక తనిఖీల్లో 152 కేసులు నమోదు చేసి రూ. 5,01,500/- అపరాధ రుసుము మరియు పన్ను విధించినట్లు ఆయన తెలిపారు. ఏలూరు జిల్లాలోని వాహన తనిఖీ అధికారులను బృందాలుగా ఏర్పాటు చేసి కేసులు నమోదు చేయడం జరిగిందన్నారు. విశాఖపట్నం నుంచి విజయవాడ మరియు విజయవాడ నుంచి విశాఖపట్నం మధ్య తిరిగి కాంట్రాక్టు క్యారేజీ బస్సులను క్షుణ్ణంగా తనిఖీలు నిర్వహించి పర్మిట్ నిబంధనలను ఉల్లంఘించిన బస్సులపై కేసులు నమోదు చేశామన్నారు. ఈ ప్రత్యేక తనిఖీల్లో ఏలూరు, జంగారెడ్డిగూడెం ఆర్టీసీలు కె.ఎస్.ఎం.ఎస్.కృష్ణారావు ఎండి. మదని, వాహన తనిఖీ అధికారులు ఎస్.రంగనాయకులు, జి.ప్రసాదరావు, జి.స్వామి, వై.సురేష్ బాబు, కళ్యాణి, కృష్ణవేణి, పి.నరేంద్ర బాబు, అన్నపూర్ణ, డి.బ్రహ్మ పాల్గొన్నారు.

గిరిజన నిరుద్యోగులను మోసం చేసిన ప్రభుత్వం

ప్రజాభూమి,బుట్టాయగూడెం.



గిరిజన నిరుద్యోగులను ప్రభుత్వం మోసం చేసినదని కోట రామచంద్రపురం సర్పంచ్ ఉయ్యకే బుజ్జి అన్నారు. ఆదివాసి జేపీసీ ఆధ్వర్యంలో జరుగుతున్న 16 వ రోజు రిలే నిరాహార దీక్షను బుజ్జి శుక్రవారం ప్రారంభించారు. ఈ సందర్భంగా ఆయన మాట్లాడుతూ పెద్దాల్తో ప్రాంత ఉద్యోగాలను స్థానిక గిరిజన అధ్యర్థులతో పోస్టులను భర్తీ చేస్తానని ప్రకటించి ప్రభుత్వం మెగా డిమాండ్ ను నోటిఫికేషన్ విడుదల చేసింది, కానీ ఏజెన్సీ లో ప్రత్యేక డిఎస్సీ ఏర్పాటు చేయలేదని అన్నారు. దీనివలన గిరిజన నిరుద్యోగులకు తీవ్రమైన నష్టం కలుగుతుందని ఆందోళన వ్యక్తం చేశారు. శుక్రవారం నాటి దీక్షలో పి. రాజు,పి. ప్రతాప రెడ్డి, వరుణ్ తేజ్, తదితరులు పాల్గొన్నారు. ఈ రిలే నిరాహార దీక్షలకు సంఘీభావం తెలుపుతూ జడ్పీటీసీ రామతులసి మాట్లాడుతూ నారా చంద్రబాబు నాయుడు గిరిజనులకు ప్రత్యేక డిఎస్సీని ఏర్పాటు చేయాలని డిమాండ్ చేశారు. స్థానిక గిరిజనులతో పోస్టులను భర్తీ చేస్తానని ఇచ్చిన హామీని అమలు చేయాలని కోరారు. ఇచ్చిన హామీలను అమలు చేయకపోతే గిరిజనులకు తీవ్రమైన నష్టం కలుగుతుంది, కనుక ప్రతి గ్రామం నుండి ఈ ఉద్యమాన్ని తీవ్రతరం చేస్తామని ప్రభుత్వాన్ని హెచ్చరించారు. ఈ దీక్షకు కుంజా వెంకటేశ్వరరావు (అచ్చియపాలెం,సర్పంచ్), పట్ల రమేష్ కుమార్ రెడ్డి (ఆదివాసి రెడ్ల సంఘం జిల్లా అధ్యక్షులు) తదితరులు సంఘీభావం తెలిపారు.

ప్రభుత్వ జూనియర్ కళాశాలలో కంప్యూటర్ సైన్స్ అండ్ ఎలక్ట్రానిక్ కోర్సులు ప్రారంభం.

ప్రజాభూమి,బుట్టాయగూడెం



ప్రభుత్వ జూనియర్ కళాశాలలో 2025- 26 విద్యా సంవత్సరం నుండి ఇంటర్మీడియట్ పుత్తి విద్యా కోర్సుగా కంప్యూటర్ సైన్స్ అండ్ ఇంజనీరింగ్ కోర్సు ప్రారంభిస్తున్నట్లు కళాశాల ప్రిన్సిపాల్ సజీవిని కుసుమ తెలిపారు. కళాశాలలో శుక్రవారం ప్రిన్సిపాల్ సజీవిని కుసుమ విలేకరులతో మాట్లాడుతూ ఏజెన్సీ ప్రాంత విద్యార్థులు కంప్యూటర్ విద్య పట్ల ఆసక్తి చూపిస్తుండడంతో, విద్యార్థుల ఉద్యోగ అవకాశాలు పెంచే దిశగా ఈ విద్యా సంవత్సరం నుండి పుత్తి విద్య కోర్సుగా ఇంటర్

ఒకేషనల్ కాలేజీలో కంప్యూటర్ సైన్స్ అండ్ ఎలక్ట్రానిక్స్ ప్రారంభిస్తున్నట్లు వివరించారు. ఈ కోర్సును పూర్తి చేసిన విద్యార్థులు ఎంసెట్ ద్వారా కంప్యూటర్ సైన్స్, ఎలక్ట్రానిక్స్, మెకానికల్, ఐటీ తదితర ఇంజనీరింగ్ కోర్సులలో చేరవచ్చని చెప్పారు. అంతేకాకుండా డిఎస్సీ కంప్యూటర్స్, డిఎస్సీ ఎలక్ట్రానిక్స్ మొదలైన ఉన్నత విద్యలను డిగ్రీ స్థాయిలో అభ్యసించవచ్చని తెలిపారు. కంప్యూటర్ సైన్స్ అండ్ ఎలక్ట్రానిక్స్ పూర్తి చేసిన విద్యార్థులు నేర్చుగా జూనియర్ ప్రోగ్రామర్, కంప్యూటర్ ఆవరేటర్, కంప్యూటర్ ఇన్స్ట్రక్టర్ మొదలగు ఉద్యోగాలను పొందే అవకాశం ఉందని చెప్పారు. కళాశాలలోఇప్పటికే కంప్యూటర్ సైన్స్ అండ్ ఎలక్ట్రానిక్స్ లో అడ్మిషన్స్ జరుగుతున్నట్లు తెలిపారు. ఏజెన్సీ ప్రాంత విద్యార్థులు ఈ ఈ అవకాశాన్ని సద్వినియోగం చేసుకోవాలని ప్రిన్సిపాల్ సజీవిని కుసుమ కోరారు.

జర్నలిస్టుల అక్రిడెషన్ కార్డుల గడువు మరో మూడు నెలల పాడిగింపు

జిల్లా సమాచార పౌర సంబంధాల శాఖ అధికారి

ప్రజా భూమి ప్రతినిధి రాజమహేంద్రవరం

ఆంధ్రప్రదేశ్ రాష్ట్రంలోని జర్నలిస్టుల అక్రిడెషన్ కార్డుల గడువు ముగిస్తున్న నేపథ్యంలో రాష్ట్రంలోని జర్నలిస్టుల అక్రిడెషన్ కార్డుల కాలపరిమితిని మరో మూడు నెలలు పాటు జూన్ 1, 2025 నుండి ఆగస్టు 31, 2025 వరకు లేదా కొత్త కార్డులు జారీ ప్రక్రియ చేయడం గానీ ఏది ముందు జరిగితే అప్పటివరకు పాడిగింపు ఉత్తర్వులు జారీ చేసినట్లు సమాచార పౌర సంబంధాల శాఖ సంచాలకులు హిమాన్సు శుక్ల తెలియజేశారు.శుక్ల మీమీ నంస్టలలో ప్రస్తుతం కొనసాగుతున్న అక్రిడిటేషన్ కలిగిన వారి వివరాలు నిర్ధారణ చేస్తూ తూర్పు గోదావరి జిల్లా - జిల్లా సమాచార పౌర సంబంధాల అధికారి, రాజమహేంద్రవరం వారికి వ్రాత పూర్వకంగా తెలియ చేయాలని జిల్లా సమాచార పౌర సంబంధాల అధికారి సీహెచ్ శ్రీనివాస్ తెలియ చేశారు.

క్షయ వ్యాధి నివారణకు ప్రత్యేక చర్యలు..క్షయ రహిత సమాజమే లక్ష్యం..

ని-క్షయ సంవర్ధ్ హెల్త్ డైన్: 1800-11-6666(టోల్ ఫ్రీ)..
క్షయ వ్యాధి నిర్మూలన పోస్టర్ ఆవిష్కరించిన జిల్లా కలెక్టర్ కె. వెట్రీసెల్వీ.

ప్రజా భూమి ప్రతినిధి, ఏలూరు

క్షయ రహిత సమాజం అందరి లక్ష్యం కావాలని, ఇందుకు ప్రతిఒక్కరూ కృషి చేయాలని జిల్లా కలెక్టర్ కె. వెట్రీసెల్వీ పిలుపునిచ్చారు.శుక్రవారం స్థానిక కలెక్టరేట్ లో ఇంటెన్సివైడ్ టి.బి. ముక్త భారత్ ప్రచార కార్యక్రమంలో భాగంగా క్షయ వ్యాధి నిర్మూలన అవగాహన పోస్టర్లను, కరపత్రాలను కలెక్టర్ వెట్రీసెల్వీ ఆవిష్కరించారు. ఈ సందర్భంగా ఆమె మాట్లాడుతూ క్షయ వ్యాధి నివారణకు కేంద్ర, రాష్ట్ర ప్రభుత్వాలు ప్రత్యేక చర్యలు తీసుకుంటున్నాయన్నారు. క్షయ పోషణ అభియాన్ కింద క్షయ వ్యాధిగ్రస్తులకు

పరీక్షలు నిర్వహించి మందులు ఉచితంగా అందజేస్తారని తెలిపారు. లక్షణాలు ఉన్నవారు సమీప ఆరోగ్య కేంద్రాల్లో పరీక్షలు నిర్వహించుకొని మందులు వాడాలని సూచించారు. ప్రధాన మంత్రి టి.బి. ముక్త భారత అభియాన్ ప్రోగ్రాం కింద ఎవరైనా సరే క్షయ వ్యాధిగ్రస్తులను దత్తత తీసుకొని నిక్షయ మిత్రగా రిజిస్ట్రేషన్ చేసుకోవాలన్నారు. ఇందుకోసం హెల్త్ డైన్ సద్వినియోగం చేసుకోవాలని అన్నారు.

ఈనెల 31వ తేదీనే జూన్ నెల ఎన్టీఆర్ భరోసా ఫింఛన్లు పంపిణీ..

2,58,804 మంది ఫింఛన్ దారులకు రూ. 113.00 కోట్లు విడుదల..
స్పాన్ పెన్షన్ ల కింద మంజూరైన 2,967 పెన్షన్ల ను జూన్ 12వ తేదీ పంపిణీ..


ప్రజా భూమి ప్రతినిధి, ఏలూరు

ఎన్టీఆర్ భరోసా కింద ప్రభుత్వం అందించే జూన్ నెల ఫింఛన్ లను ఈనెల 31న లబ్ధిదారులకు పంపిణీ చేసేందుకు పటిష్టమైన ఏర్పాట్లు చేయాలని జిల్లా కలెక్టర్ కె. వెట్రీసెల్వీ సంబంధిత అధికారులను ఆదేశించారు. జూన్ 1వ తేదీ ఆదివారం నెలపు దినం కావడంతో రాష్ట్ర ప్రభుత్వం ఈ నిర్ణయం తీసుకుందన్నారు. జూన్ నెలా ఫింఛన్ల పంపిణీ మే, 31 వ తేదీ ఉదయం 7.00 గంటలకల్లా ప్రారంభించాలన్నారు. మే 31 వ తేదీన ఫింఛన్లు ఏదైనా కారణం చేత తీసుకోని వారికి జూన్ 2వతేదీన పంపిణీ చేయడం జరుగుతుందన్నారు. ఫింఛన్లు

ముందస్తు పంపిణీ విషయాన్ని లబ్ధిదారులకు వ్యక్తిగతంగా తెలియజేయాలని కలెక్టర్ సూచించారు. జిల్లా లో జూన్ నెల ఎన్టీఆర్ భరోసా పెన్షన్లకు సంబంధించి 2,58,804 మంది ఫింఛన్ దారులకు రూ. 113.00కోట్ల రూపాయలు ప్రభుత్వం విడుదల చేసిందన్నారు. వీలైనంత వరకు ఈనెల మే 31వ తేదీనే నూరుశాతం పంపిణీ పూర్తిచేసేలా అధికారులు అందరూ చర్యలు తీసుకోవాలన్నారు.

కలెక్టర్ ఆధ్వర్యంలో జిల్లా స్థాయి ఇసుక కమిటీ తూర్పు గోదావరి కలెక్టర్ పి ప్రశాంథి

ప్రజాభూమి, రాజమహేంద్రవరం,



జిల్లా కలెక్టర్, తూర్పు గోదావరి వారి అధ్యక్షతన స్థానిక కలెక్టర్ క్యాంపు కార్యాలయంలో సమావేశం నిర్వహించారు.డి ఎల్ ఎస్ ఎ సభ్య కన్వీనర్ జిల్లాలో ఇసుక సరఫరా పాయింట్ల స్థితిని వివరించారు. 15 ఓపెన్ ఇసుక రీప్య, 18 ఇసుక డి- సిల్టేషన్ సరఫరా పాయింట్లు మరియు ఫోర్ షోర్ ప్రాంతంలో, 13 ఇసుక డి- సిల్టేషన్ సరఫరా పాయింట్లు ఫోర్ షోర్ వెలుపల ప్రాంతంలో అందుబాటులో ఉన్నట్లు తెలిపారు. 4 సెమీ మెకనైజ్డ్ రీప్య తూర్పు గోదావరి జిల్లాలో అవసరాల కొరకు, 5 సీమీ మెకనైజ్డ్ రీప్య ఇసుక లభ్యత లేని జిల్లాల కొరకు కేటాయించడ మైనది. వర్షాకాల అవసరాల నిమిత్తం ఇసుకను స్టాక్ యార్డ్ ల వద్ద నిల్వ చేయబడింది. నిల్వ ప్రాంతం వద్ద ఇసుక కొనుగోలు కొరకు ఇసుక లభ్యత ప్రాంతం ఆధారంగా తూర్పు గోదావరి జిల్లా స్థాయి ఇసుక కమిటీ మెట్రిక్ టన్ను ఇసుక కు ధరను నిర్ణయించడమైనది.జిల్లా స్థాయి ఇసుక కమిటీ చైర్మన్, రాజమహేంద్రవరం వారు స్టాక్ యార్డుల సంబంధిత కాంట్రాక్టర్ ఏజెన్సీలు డి ఎల్ ఎస్ సి నిర్ణయించిన ఛార్జీలను అనుసరించి స్టాక్ యార్డుల వద్ద రేట్లను ప్రదర్శించాలని మరియు వినియోగదారుల నుండి ఖచ్చితంగా అదే మొత్తాన్ని వసూలు చేయాలని ఆదేశించారు. అంతేకాకుండా, కాంట్రాక్టర్ల స్టాక్ యార్డుల వద్ద సీసీటీబీ కెమెరాలను ఏర్పాటు చేయాలని మరియు వివరాలు చూపించే డిస్కీ బోర్డులను. అవాంఛనీయ

సంఘటనలను నివారించ దానికి వారు రోడ్డు భద్రతా చర్యలను నిర్వహించాలి .ఓవర్లోడింగ్, అసధికారిక రవాణా మరియు రవాణా సమయంలో ఇతర అ వాం ష్ నీ య్ ం ష్ ం ష్ ం ట న ల న ం

నివారించడానికి ఇసుక రవాణా మార్గాలపై కఠినమైన నిఘా ఉంచాలని పోలీసు శాఖను ఆదేశించారు. మే-2021 నుండి మే-2024 వరకు గత ప్రభుత్వ ఇసుక విధానంలో జరిగిన ఇసుక త్రవ్వకముల గుర్తి ఏపీ ఎస్ ఏ సి అండ్ సి విభాగం వైస్ చైర్మన్ గూగుల్ ఎర్త్ ప్రో డేటా ద్వారా అందుబాటులో ఉన్న హై రిజల్యూషన్ ఉపగ్రహ ఊహను ఉపయోగించి రాష్ట్రంలోని నదులు మరియు ఇసుక రీప్య మీదుగా అక్రమ ఇసుక తవ్వకాలపై వివరణాత్మక నివేదిక, ఆంధ్రప్రదేశ్ ప్రభుత్వంకు సమర్పించారు. సదరు నివేదిక పై జిల్లా స్థాయి ఇసుక కమిటీలో చర్చించి తగు చర్యలు తీసుకోవలసిందిగా కమిషనర్ ౫౫% డైరెక్టర్, గనుల శాఖ వారు కోరినందున, నివేదికలో తెలిసిన అంశాలను శాఖవరమైన రికార్డులతో పరిశీలించవలసిందిగా జిల్లా స్థాయి ఇసుక కమిటీ చైర్మన్ వారు ఆదేశించారు.ఈ సమావేశంలో జాయంట్ కలెక్టర్ ఎస్ చిన్న రామదు, ఎస్సీ డి సరసింహా కిషోర్, ఇతర సమన్వయ శాఖల అధికారులు పాల్గొన్నారు

జిఎస్ఎల్ మెడికల్ కాలేజీలో గల మానసిక చికిత్స కేంద్రం సందర్శించిన తూర్పు గోదావరి జిల్లా సీనియర్ సివిల్ జడ్జ్ ఎస్ శ్రీలక్ష్మి

ప్రజా భూమి ప్రతినిధి రాజమహేంద్రవరం



ఆంధ్ర ప్రదేశ్ రాష్ట్ర న్యాయ సేవాధికార సంస్థ వారి ఆదేశానుసారం తూర్పు గోదావరి జిల్లా న్యాయ సేవాధికార సంస్థ కార్యదర్శి మరియు సీనియర్ సివిల్ జడ్జ్ ఎస్. శ్రీలక్ష్మి రాజానగరం లోని జి. ఎస్. ఎల్ మెడికల్ కాలేజీ లో ఉన్న మనసా మానసిక చికిత్స కేంద్రాని సందర్శించారు.ఈ విభాగంలో చికిత్స పొందుతున్న వారి

వివరాలు, వారికి అందుతున్న వైద్య సదుపాయాలు మరియు ఇతర వివరాలను గురించి సదరు అధికారులను అడిగి తెలుసుకున్నారు. మానసిక రుగ్మతల నుండి పూర్తిగా ఉపశమనం పొందిన వారిని తిరిగి వారి కుటుంబ సభ్యులతో కలిపేందుకు తగు చర్యలు తీసుకోవాలని, ఈ విషయంలో ఎలాంటి న్యాయ సహాయం అవసరమైనా జిల్లా న్యాయ సేవాధికార సంస్థ ద్వారా సహకారం అందిస్తామన్నారు. మానసిక చికిత్స విభాగంలో చికిత్స పొందుతున్న వారితో మరియు వారి కుటుంబ సభ్యులు తో కార్యదర్శి మాట్లాడి వారి ఆరోగ్య పరిస్థితుల గురించి తెలుసుకున్నారు. ఆసుపత్రి అందిస్తున్న సదుపాయాలు, వైద్యులు అందిస్తున్న వైద్య సేవల గురించి అడిగి తెలుసుకున్నారు.

కోరుకున్నచోట పునరావాసం కల్పించాలి

ప్రజాభూమి, వి.ఆర్.పురం.



మేము కోరుకొన్న చోట పునరావాసం కాలనీ లు నిర్మాణం చేయాలని, పోలవరం నిర్వాసిత ప్రజలు సంబంధిత అధికారులను కోరారు. శుక్రవారం మండల పరిధి వడ్డీగూడెం, రాజుపేట, చింతరేవుపల్లి గ్రామాల నిర్వాసితులు గోకవరం మండలం కొత్తపల్లి, సీతానగరం మండలం బీపురుపల్లి గ్రామాల పరిధిలో పునరావాసంకు అనుకూలంగా ఉన్న స్థలాలు చూశారు. ఈ స్థలాలు మాకు అనుకూలంగా ఉన్నందున ప్రభుత్వ అధికారులు ఈ స్థలాలును పరిశీలించి పునరావాస కాలనీలు ఇవ్వాలని, ఇక్కడ వ్యవసాయ పనులు ఎక్కువగా ఉన్నందున ఉపాధి దొరుకుతుంది,

మేముకోరుకొన్న చోట పునరావాసం కల్పించడనీ అధికారులను వారు కోరారు.

ఉపాధి శ్రామికుల సమస్యల పరిస్థానానికి,కృషి చేస్తా

ప్రజాభూమి, వి.ఆర్.పురం,



ఉపాధిహామీ పథకంలో ఉపాధి శ్రామికులకు! ఉన్న చిన్న చిన్న సమస్యల పరిస్థానానికి,కృషి చేస్తానని జనసేనపార్టీ మండల అధ్యక్షులు ములకాల సాయికృష్ణ,హామీ అన్నారు. శుక్రవారం,మండలంలోని వడ్డీగూడెం,పంచాయతీలోగల వి.ఆర్.పురం గ్రామశివారులో పనిచేస్తున్న ఉపాధి శ్రామికులను జనసేన పార్టీ మండల అధ్యక్షులు ములకాల సాయికృష్ణ ఆధ్వర్యంలో కలిసివారి సమస్యలు అడిగి తెలుసుకున్నారు. గతవారంలో పనిచేసిన వారికి సంబంధించి సుమారు 600 పైగా మస్తర్లు జాబ్ కార్డుల్లో ఎక్కించలేదని, ఆయన ముందు వాపోయారు.ఇది ఒకసారి కాదని రెండవసారి జరిగిందని, మా కష్టాన్ని అధికారులు దోచుకుంటున్నారని, ఉపాధి శ్రామికులు దీనంగా చెప్పారు. వారంతోజులు చేసిన పనికి, నాలుగు రోజులకీ వేతనం కరుతున్నారని విన్నవించుకోవడం జరిగిందన్నారు. సమస్యపై సంబంధిత అధికారులను ఫోన్లో అడగగా!ఆ ప్రదేశానికి హాజరై టెక్నికల్ ఇష్యూ వలన డిబిట్ అయిపోవడం జరిగిందని ఏ.పీ.వో శ్రీనివాసరావు తెలియజేశారని, ఇది ఎంతవరకు సమంజసమని ఆయన ప్రశ్నించారు. ఉపాధి శ్రామికులకు ఇలాంటి టెక్నికల్ ఇష్యూస్, రావదానికిగల కారణాలు ఏమిటని ఆయన నిలదీశారు. ఉపాధి శ్రామికులు మార్కుష్టికి సమస్యతీసుకురావడం వల్ల ఇది వెలుగులోకి వచ్చిందని లేకపోతే పరిస్థితిఏంటని? ప్రశ్నించడం జరిగిందని తెలిపారు. పనిచేసే స్థలంవద్ద

కనీస నదుపాయాలు లేవని, నీరు, మెడికల్ కిట్లు, నీడ దొరికేలా టెంట్లు పంపించి ఏర్పాటు చే్ాలని , అధికారాలకు సహకారం . మస్తర్ల విషయంలో శ్రామికులకు న్యాయం చేయాలని, అదేవిధంగా వారికి అన్యాయం చేసే క్రమంలో ఎవరైతే అధికారులు ఉన్నారో విచారణ జరిపి వారికి తగిన చర్యలు తీసుకునేలా!శ్రామికుల తరఫున నిలుస్తామన్నారు. ఈసమస్య పై అవసరమైతే ఉప ముఖ్యమంత్రి కొడిదల పవన్ కళ్యాణ్ దృష్టికి తీసుకెళ్లేందుకు వెనుకాడనీ!మని హెచ్చరించారు. ఏ.పీ.ఓ.శ్రీనివాస్ మాట్లాడుతూ వారికి తగిన న్యాయం చేస్తామని ఈ తప్పు ఎక్కడ జరిగిందో ఎం.పి.డి.ఓకి తెలియజేసి విచారణ జరిపిస్తామని, ఇప్పటి నుండి విధులు సక్రమంగా జరిగేలా చూడాలని టెక్నికల్ అసిస్టెంట్ వెంకటరమణ, ఫీల్డ్ అసిస్టెంట్ కు ఆదేశించడం జరిగిందని చెప్పారు. ఈ కార్యక్రమంలో మండల మహిళా అధ్యక్షురాలు బాగుల ప్రమీళా రాణి, మండల కార్యదర్శి బాగుల అంజనేరావు, మండల యూత్ నాయకులు ముంజపు సాయిారం,మాచర్ల వేణు, అధికారులు, ఉపాధి శ్రామికులు తదితరులు పాల్గొన్నారు.

రామవరం సచివాలయం అధికారులకు మెమోరాండం అందించిన సిపిఎం నాయకులు

ప్రజాభూమి, వి.ఆర్.పురం.



రామవరం గ్రామపంచాయతీ సచివాలయం ముందు సిపిఎం ఆదివాసి గిరిజన సంఘం ఆధ్వర్యంలో సచివాలయం అధికారులకు శుక్రవారం వివిధ సమస్యలతో కూడిన మెమోరాండంను అందించారు. ఈ సందర్భంగా నాయకులు ప్రత్యేక డి ఎస్ సి ప్రకటించాలని, జీవో నెంబర్ 3 ని అమలు చేయాలని, ఏజెన్సీ ప్రాంతంలో ఉన్న గిరిజనులకు 100కు 100% ఉద్యోగాలు కల్పించాలని ధర్నా చేసి నిరాధారు చేశారు. ఈ కార్యక్రమంలో విఆర్ పురం మండలం ఎంపీపీ కారం లక్ష్మి, రామచంద్ర గ్రామపంచాయతీ సర్పంచ్ కారం బుచ్చమ్మ, మండల కమిటీ సభ్యులు, పీసా కమిటీ సభ్యులు మాజీ సర్పంచులు రామవరం గ్రామపంచాయతీ గిరిజనులు పాల్గొన్నారు.

ఘనంగా ఏలేశ్వరం లో పవిత్ర మూర్తి అహల్య బాయి 300 వ జయంతి బ జె పి జగ్గంపేట కన్వీనర్ ప్రోగ్రాం ఇంచార్జి సాహెబ్ వర్మ

ప్రజా భూమి ప్రతినిధి ఏలేశ్వరం భారతీయ జనతా పార్టీ కేంద్ర రాష్ట్రాల అధ్యక్షుల ఆదేశాలతో,మనదేశంలో జన్మించిన పవిత్రమూర్తి అహల్య బాయి హెల్మర్ 300 వ పుట్టినరోజు (జయంతి) వేడుక కాకినాడ జిల్లా ప్రత్తిపాడు నియోజకవర్గం లో ఏలేశ్వరం పట్టణం లోని రెడ్డి లోవరాజు ఇంటి ఆవరణలో జగ్గంపేట బిజెపి కన్వీనర్, ప్రోగ్రాం ఇంచార్జ్ సాహెబ్ వర్మ అధ్యక్షతన శుక్రవారం జరిగింది. ముఖ్య అతిథిగా రాష్ట్ర సివిల్ సప్లై డైరెక్టర్ శుమ్మల పద్మజ, కిసాన్ మోర్చా జిల్లా అధ్యక్షుడు శింగిలివేది సత్యరాజు , ప్రోగ్రాం సహా ఇంచార్జ్ గూటారి చద్ద్య , ఏ ఎం సి డైరెక్టర్ రెడ్డి వరలక్ష్మి, ఏలేశ్వరం పట్టణ బిజెపి ప్రధాన కార్యదర్శులు గడ్డిం వెంకట రమణ ఆర్ కృష్ణారావు శ్రీవాసరావు అధిక సంఖ్యలో మహిళలు పాల్గొన్నారు.

వికసిత కృషి సంకల్ప అభియాన్ కార్యక్రమంలో భాగంగా రైతులకు అవగాహన

ప్రజా భూమి కిర్తంపూడి ఆధునిక వ్యవసాయ పద్ధతులను ఉపయోగించుకొని తక్కువ పెట్టుబడులతో అధిక దిగుబడి సాధించేందుకు రైతులు ప్రణాళికను సిద్ధం చేసుకోవాలని జిల్లా వ్యవసాయ శాఖాధికారి ఎన్.విజయ్ కుమార్ శుక్రవారం అన్నారు.వికసిత కృషి సంకల్ప అభియాన్ కార్యక్రమంలో భాగంగా మండల కేంద్రమైన కిర్తంపూడి వ్యవసాయ శాఖ కార్యాలయంతో పాటు ఎన్ తిమ్మాపురం, బూరుగుపూడి గ్రామాలలో ఖరీఫ్ సీజన్ పై రైతులకు అవగాహన కార్యక్రమం నిర్వహించారు.మండల వ్యవసాయ అధికారిణి జోకా అమృత ఆధ్వర్యంలో నిర్వహించిన ఈ కార్యక్రమంలో రైతులకు పలు విషయాలపై అవగాహన కల్పించారు.ఈ సందర్భంగా ఆయన మాట్లాడుతూ రైతులు సన్న రకాల పంటలతో పాటు మెరక వ్యవసాయంలో అపరాలు,చిరుధాన్యాల వంటి పంటలపై దృష్టి సారించాలని అన్నారు.ఈ కార్యక్రమంలో వ్యవసాయ అనుబంధ శాఖల అధికారులు ఆయా పంటలపై,నానో డిఎపి ఉపయోగాలు,మరియు మట్టి పరీక్షలు సెంట్రీయా కార్యనంపై రైతులకు అవగాహన కల్పించారు.ఈ కార్యక్రమంలో సర్పంచ్ గుడాల శ్రీలత రాంబాబు,డిడిపి హరి,పెద్దాపురం ఎడిపి రైవ కుమార్,ఎఫ్ డి సి ఏవో సంజీవ్,కెవికే సైంటిస్టులు ఎల్. కె. ప్రసాద్,శ్యామల,మురళీధర్, వెటర్నరీ డాక్టర్ వెటర్నరీ డాక్టర్ నాగేశ్వరరెడ్డి,అధిక సంఖ్యలో రైతులుపాల్గొన్నారు.

బూరుగుపూడి గ్రామంలో ఖరీఫ్ సీజన్ పై రైతులకు అవగాహన కార్యక్రమం నిర్వహించారు.మండల వ్యవసాయ అధికారిణి జోకా అమృత ఆధ్వర్యంలో నిర్వహించిన ఈ కార్యక్రమంలో రైతులకు పలు విషయాలపై అవగాహన కల్పించారు.ఈ సందర్భంగా ఆయన మాట్లాడుతూ రైతులు సన్న రకాల పంటలతో పాటు మెరక వ్యవసాయంలో అపరాలు,చిరుధాన్యాల వంటి పంటలపై దృష్టి సారించాలని అన్నారు.ఈ కార్యక్రమంలో వ్యవసాయ అనుబంధ శాఖల అధికారులు ఆయా పంటలపై,నానో డిఎపి ఉపయోగాలు,మరియు మట్టి పరీక్షలు సెంట్రీయా కార్యనంపై రైతులకు అవగాహన కల్పించారు.ఈ కార్యక్రమంలో సర్పంచ్ గుడాల శ్రీలత రాంబాబు,డిడిపి హరి,పెద్దాపురం ఎడిపి రైవ కుమార్,ఎఫ్ డి సి ఏవో సంజీవ్,కెవికే సైంటిస్టులు ఎల్. కె. ప్రసాద్,శ్యామల,మురళీధర్, వెటర్నరీ డాక్టర్ వెటర్నరీ డాక్టర్ నాగేశ్వరరెడ్డి,అధిక సంఖ్యలో రైతులుపాల్గొన్నారు.

శ్రీ సత్యసాయి శత జయంతి వేడుకల్లో భాగంగా ప్రచార రథంతో ఊరేగింపు

ప్రజా భూమి ప్రతినిధి ప్రత్తిపాడు, ప్రత్తిపాడు నియోజకవర్గంలో భగవాన్ శ్రీ సత్య సాయిబాబా శత జయంతి ఉత్సవాలలో భాగంగా గ్రామ పురవీధుల్లో సత్యసాయి భక్తుల ఆధ్వర్యంలో ప్రచార రథంతో ఊరేగింపు నిర్వహించారు. కాకినాడ జిల్లా వ్యాప్తంగా నిర్వహించిన ఈ ప్రచార రథం తుని నుడి బయలుదేరి మధ్యహ్నం 12 గంటలకు ధర్మవరం మీదుగా ప్రత్తిపాడు చేరుకుంది.దోలు సన్నాయి నడుమ సత్య సాయి భక్తుల భజనలతో ఈ యాత్రను కొనసాగించారు.ఈ సందర్భగా వారు మాట్లాడుతూ సత్యసాయి శత జయంతి సందర్భంగా సత్య సాయి ప్రేమ ప్రవాహిని కాకినాడ జిల్లా వ్యాప్తంగా నాలుగు రోజుల నిర్వహించడం జరుగుతుందని,లవ్ అండ్ సర్వ్ ఆల్ అనే నినాదంతో స్వామి వారి ప్రేమతత్వాన్ని అందరికీ తెలియదరుస్తూ గ్రామాల్లో ఈ యాత్ర చేపట్టటం జరుగుతుందని తెలిపారు.ఈ కార్యక్రమంలో అధిక సంఖ్యలో సత్యసాయి భక్తులు పాల్గొన్నారు.

జగ్గంపేటకు చేరుకున్న పుట్టపర్తి సత్యసాయిబాబా వారి ప్రచార రథం

ప్రజా భూమి జగ్గంపేట పుట్టపర్తి ప్రశాంతి నిలయం నుండి భగవాన్ శ్రీ సత్య సాయిబాబా వారి ప్రచార రథం సత్యసాయి బాబా వారి ప్రవాచనాలు అయినటువంటి సత్యం, అహింస, సనాతన ధర్మాలను పాటిస్తూ ఈశ్వర నామం చేస్తూ ప్రతి ఒక్కరూ జీవించాలని ప్రబోధిస్తూ ఆంధ్ర రాష్ట్రం అంతా పర్యటిస్తూ జగ్గంపేట సత్యసాయిబాబా అలయం వద్దకు చేరుకుంది. జగ్గంపేట కన్వీనర్ వెంట్రాప్రగడ రమేష్ దంపతులు మంగళహారతులతో స్వాగతం పలికారు. అనంతరం రాష్ట్ర ఆర్యవైశ్య కార్పొరేషన్ డైరెక్టర్ కొత్త కొండబాబు, సత్య సాయి బాబా భక్తులు, చిన్నారులు గ్రామంలో నగర సంగీర్తన నిర్వహించి, పలు సాంస్కృతిక కార్యక్రమాలతో ప్రచార రథాన్ని జగ్గంపేట పట్టణమంతా ర్యాబీ నిర్వహించారు. ఈ కార్యక్రమంలో కొత్త ప్రసాద్, శుమ్మలపల్లి జోగింద్రనాథ్, కే శ్రీను, కోర సూరబాబు, లక్కాకుల శ్రీను, జాజుల అచ్యుత్, బండారు అచ్యుత్, కాది రత్నం, వెంట్రా ప్రగడ గీతాంజలి, గోగుల శైలజ, అధిక సంఖ్యలో భక్తులు పాల్గొన్నారు.

యోగాతో సంపూర్ణ ఆరోగ్యం సిడిపిఓ పూర్ణిమ

ప్రజా భూమి జగ్గంపేట యోగాతో సంపూర్ణ ఆరోగ్యం కలుగు తుందని పూర్ణిమ తెలిపారు.జగ్గంపేటలో శుక్రవారం ఉదయం సిడిపిఓ పూర్ణిమ ఆధ్వర్యంలో జగ్గంపేట ఎంపీడివో చంద్రశేఖర్ తో కలిసి స్థానిక ఎంపీడివో కార్యాలయంలో అంగన్వాడీ కార్యకర్తలు, హెల్పర్లుకు, సచివాలయ సిబ్బందికి యోగ పై శిక్షణ ఇచ్చారు.అనంతరం జగ్గంపేట ఎంపీడివో కార్యాలయం వద్ద నుంచి కాకినాడ మెయిన్ రోడ్డు వరకు ర్యాబీ నిర్వహించి, సెంటర్లో మానవహారం నిర్వహించారు.ఈ సందర్భంగా వారు మాట్లాడుతూ యోగాతో జీవన శైలిలో మార్పులు చోటుచేసుకుని, మనసుకు ప్రశాంతత కలుగుతుందన్నారు.

జూన్ 21 న యోగ దినోత్సవం సందర్భంగా రాష్ట్ర ప్రజలకు అవగాహన కల్పించేందుకు నెల రోజుల పాటు యోగాంధ్ర కార్యక్రమంలో భాగంగా విస్తృత ప్రచారనిర్వహిస్తున్నామన్నారు.అధికారులు, విద్యార్థులు చదువు ఉద్యోగంతో పాటు యోగాసాధన కూడా తప్పనిసరిగా ఆచరించాలన్నారు.ఈ కార్యక్రమంలో ఈవోఐఆర్టి భాస్కరరావు, బిసిడిఎస్ సూపర్వైజర్ సునీత, ఎంపీడివో కార్యాలయ సిబ్బంది, అంగన్వాడీ టీచర్లు హెల్పర్లు పాల్గొన్నారు..

శంఖవరంలో సృహ కోల్పోయిన అంగన్వాడీ కార్యకర్త ఎం పద్మ

ప్రజా భూమి శంకవరం శంఖవరం బిసిడిఎస్ ప్రాజెక్టు ఎదుట అంగన్వాడీ కార్యకర్త నిరాహార దీక్షలో భాగంగా నిరాహార దీక్ష చేపడుతున్న ఎం పద్మ అంగన్వాడీ కార్యకర్త నిరాహార దీక్షలో స్పృహ తప్పి పడిపోవడంతో అంబులెన్స్ ద్వారా రౌతులపూడి ఆసుపత్రికి తరలించినట్లు సమాచారం.. వివరాలు తెలియూర్చి ఉంది.

శాలీరక మానసిక ఆధ్యాత్మిక ఆరోగ్యం కోసం యోగ చేయండి..

ఏలేశ్వరం ఎం పి పి గొల్లపల్లి నరసింహ మూర్తి (బుజ్జ) యోగంధ్ర భారీ ర్యాబీ ప్రజా భూమి ప్రతినిధి ఏలేశ్వరం ఏలేశ్వరం ఎంపీడివో కార్యాలయంలో ఎంపీడివో కేపి సూర్యనారాయణ అధ్యక్షతన నిర్వహించిన యోగాంధ్ర శిక్షణ ముగింపు కార్యక్రమంలో స్థానిక ఎంపీపీ గొల్లపల్లి నరసింహమూర్తి (బుజ్జ) శుక్రవారం ముఖ్య అతిథిగా పాల్గొన్నారు. ఈ సందర్భంగా ఎంపీపీ బుజ్జి మాట్లాడుతూ యోగా శారీరక, మానసిక, ఆధ్యాత్మిక ఆరోగ్యాన్ని అందిస్తుందని అన్నారు. అలాగే మనసుని ప్రశాంతత కలుగజేస్తుందని అన్నారు. అనంతరం యోగాంధ్ర- 2025 ప్రచారంలో పాల్గొని స్థానిక ఎంపీడివో కార్యాలయం నుండి భారీ ర్యాబీగా ముందుకు సాగుతూ ప్రజలకు యోగా పై అవగాహన కల్పించి ప్రతి ఒక్కరిచే యోగాంధ్ర దిశగా పయనించాలని ఎంపిపి తెలియజేశారు. అనంతరం ఎంపీడివో కార్యాలయం సమీపంలో ప్రధాన రహదారిపై మానవహారంగా ఏర్పడి యోగాసనాలు నిర్వహించి ప్రజలకు అవగాహన కల్పించారు. ఈ కార్యక్రమంలో డిప్యూటీ తహసీల్దార్ కునరాజు, మండల వ్యవసాయ అధికారి బి జ్యోతి, ప్రభుత్వ పాఠశాలల ఉపాధ్యాయులు, మండల పరిధిలోని సచివాలయ ఉద్యోగులు, ప్రభుత్వ అధికారులు తదితరులు పాల్గొన్నారు.

టీ డి పి మహానాడు లో పాల్గొని విజయవంతం చేసిన నియోజకవర్గ టిడిపి శ్రేణుల అందరికీ కృతజ్ఞతలు

ప్రత్తిపాడు ఎమ్మెల్యే సత్య ప్రభ ప్రజా భూమి ప్రతినిధి ప్రత్తిపాడు తెలుగుదేశం పార్టీ అత్యంత ప్రతిష్టాత్మకంగా కడపలో మూడు రోజులపాటు నిర్వహించిన మహానాడు కార్యక్రమంలో నా ఆహ్వానం మేరకు నియోజకవర్గ నుండి పెద్ద సంఖ్యలో తరలివచ్చి మహానాడు కార్యక్రమంలో పాల్గొని విజయవంతం చేసిన నియోజకవర్గ టిడిపి శ్రేణులు అందరికీ పేరుపేరునా నా ధన్యవాదములు. మన పార్టీ సభ్యుల కుటుంబ వందగ అయిన మహానాడును పార్టీ జాతీయ అధ్యక్షులు నారా చంద్రబాబు నాయుడు ఆధ్వర్యంలో ఈసారి కడపలో వైభవంగా నిర్వహించడం జరిగింది. మన నియోజకవర్గానికి అత్యంత దూరంలో ఉన్న కడపకు నాతో పాటు తరలి వచ్చి మూడు రోజులు మహానాడు లో పాల్గొని. సభ విజయవంతంలో భాగస్వాములైన నా నియోజకవర్గ టిడిపి శ్రేణులు అందరికీ ధన్యవాదములు తెలియజేస్తున్నాను. మహానాడు వేదికగా మన నియోజకవర్గ సమస్యలను తీర్మానాల రూపంలో ముఖ్యమంత్రి , మన పార్టీ జాతీయ అధ్యక్షులు అయిన నారా చంద్రబాబు నాయుడు కి తెలియజేయడం జరిగింది. సభను విజయవంతం గా నిర్వహించిన నా సహచర ఎమ్మెల్యే , మిత్రురాలు అయిన రెడ్డప్ప మాధవి రెడ్డికి హృదయపూర్వక అభినందనలు తెలియజేస్తున్నాను. ఈ మహానాడులో పార్టీ జాతీయ అధ్యక్షులు వారు కార్యకర్తల పార్టీకి ప్రాణం అని, వారిని కాపాడుకోవడమే ప్రధాన ద్యేయమని ప్రకటించడం అత్యంత సంతోషకరం. కార్యకర్తల అభివృద్ధికి , సంక్షేమానికి పార్టీ కట్టుబడి ఉందని ప్రకటించిన టిడిపి జాతీయ ప్రధాన కార్యదర్శి నారా లోకేష్ కి నియోజకవర్గ తెలుగుదేశం పార్టీ శ్రేణులు అందరి తరపున కృతజ్ఞతలు తెలిపారు.

వాసవి క్లబ్ ఆధ్వర్యంలో మజ్జిగ పంపిణీ కార్యక్రమం

ప్రారంభించిన రాష్ట్ర ఆర్యవైశ్య వెల్ఫేర్ అండ్ డెవలప్మెంట్ కార్పొరేషన్ డైరెక్టర్ కొత్త వెంకటేశ్వరావు దాత కీర్తిశేషులు కొత్త నారాయణమూర్తి కుమారుడు కీర్తిశేషులు కొత్త వీరాజుజ్ఞాపకార్థం కొత్త కొండ బాబు మజ్జిగ పంపిణీ ప్రజా భూమి జగ్గంపేట స్థానిక కాకినాడ రోడ్ లోని బాలాజీ జ్యువెలరీస్ ఎదురుగా వాసవి క్లబ్ ఆధ్వర్యంలో వేసవికాలంలో ప్రతి రోజు బాటసారిలకు, వాహన శోధకులకు ప్రజలకు ఉచిత మజ్జిగ పంపిణీ కార్యక్రమం 76 రోజులుగా నిర్వహిస్తున్నారు. ఈరోజు కీర్తిశేషులు కొత్త నారాయణమూర్తి కుమారుడు కొత్త వీరాజు గారి జ్ఞాపకార్థం వారి సోదరుడు కొత్త కొండబాబు ఆర్థిక సహాయంతో 76వ రోజు శుక్రవారం ఉదయం 11 గంటలకు రాష్ట్ర ఆర్యవైశ్య వెల్ఫేర్ అండ్ డెవలప్మెంట్ కార్పొరేషన్ డైరెక్టర్ కొత్త వెంకటేశ్వరరావు(కొండబాబు) ముఖ్యఅతిథిగా హాజరై మజ్జిగ పంపిణీ కార్యక్రమం ప్రారంభించారు. ఈ సందర్భంగా ఆయన మాట్లాడుతూ వేసవికాలంలో వాసవి క్లబ్ ఆధ్వర్యంలో దాతల సహకారంతో ఉచిత మజ్జిగ పంపిణీ కార్యక్రమం నిర్వహిస్తున్నామని . ఎవరైనా వాళ్ళు పెళ్లిరోజు లేదా పుట్టినరోజు జరుపుకుంటే ఆరోజు మజ్జిగ పంపిణీ నిర్వహించాలనుకునేవారు వాసవి క్లబ్ వారిని సంప్రదించి ప్రజల దాహార్తిని తీర్చాలని కొండబాబు అన్నారు. ఈ కార్యక్రమంలో జిల్లా వాసవి గవర్నర్ మానేపల్లి బంగారాజు, , పొట్టి వీరాజు, మానేపల్లి రామానుజ, మాతం శెట్టి నారాయణ, నిట్టల శ్రీనివాస్ కుమార్, కొత్త నాగ పండు ఉద్గరి కామేశ్, కాకి ఆనంద్, కాకి విజయ్ కుమార్ జగ్గంపేట ఆర్యవైశ్య సేవా సంఘం సభ్యులు,వాసవి , వాసవి వనిత క్లబ్ సభ్యులు పాల్గొన్నారు.

తూర్పుగోదావరి జిల్లాలో పరిశ్రమలు ఎగుమతులు ప్రోత్సహ కమిటీ సమావేశం

కలెక్టర్ పి ప్రశాంతి

ప్రజా భూమి ప్రతినిధి రాజమహేంద్రవరం కలెక్టరేట్ లో 19 వ జిల్లా పరిశ్రమల, ఎగుమతుల ప్రోత్సాహక కమిటీ సమావేశం శుక్రవారం సాయంత్రం జిల్లా కలెక్టరేట్ సమావేశ మందిరంలో జిల్లా పరిశ్రమల మరియు ఎగుమతులు ప్రోత్సాహక కమిటీ సమావేశం జిల్లా కలెక్టర్ వారి అధ్యక్షతన జరిగింది. ఈ సందర్భంగా జిల్లా కలెక్టర్ పి ప్రశాంతి మాట్లాడుతూ, ప్రభుత్వ ఉత్తర్వులు.75 ను అనుసరించి జిల్లాలో ఉన్న 92,980 విద్యుత్ కనెక్షన్ లను. సర్వేచేసి సూక్ష్మ, చిన్న, మధ్యతరహా, ఎంటర్ ప్రైజెస్ వివరాలను సేకరించే కార్యక్రమం. జరుగుతున్నదన్నారు. వాటిలో ఇప్పటి వరకు 92336. ఎంటర్ ప్రైజెస్ వివరాలను సచివాలయ ఉద్యోగులు నమోదు చేసినారన్నారు. మన జిల్లాలో రూ.2150 కోట్ల పెట్టుబడితో 3300 మందికి ప్రత్యక్షంగాను, పరోక్షంగాను ఉపాధి కల్పించే లక్ష్యంతో ఏర్పాటు చేయబోయే భారీ పరిశ్రమలదర్పాటు ప్రగతి ని కలెక్టర్ సమీక్షించారు. జిల్లాలో కేంద్ర రాష్ట్ర ప్రభుత్వాల సహకారంతో క్షస్తర్ అభివృద్ధి పథకం అనుసరించి, ఏర్పాటు చేయబోయే క్షస్తర్ ఏర్పాటు ప్రగతి ని విషయంలో తగిన చర్యలు తీసుకోవాలని కలెక్టర్ నుచించారు.గత సమావేశ కాలం నుండి నేటి వరకు సింగల్ డెస్క్ పోర్టల్ నందు వివిధ శాఖల నుండి అనుమతులు కోసం సమర్పించిన 219 దరఖాస్తుల స్థితిని ఈ సమావేశంలో చర్చించడం జరిగిందన్నారు. ఈ సమావేశంలో పరిశ్రమల అభివృద్ధి పాలసీ అనుసరించి 37 పరిశ్రమల కు చెందిన రూ. 67,65,637/- వివిధ రాయితీ దరఖాస్తులను కలెక్టర్, ఎస్. చిన్న రాముడు, డిఆర్ఓ, టి సీతా రామమూర్తి, ఆర్టీవోలు, ఆర్ కృష్ణ నాయక్, రాణి సునీత, జిల్లా పరిశ్రమల అధికారి, వణి ధర్ రామన్ , డిఓ, ఆర్. సురేష్, జెడి మత్స్య శాఖ డి. నిర్మలా కుమార్ , జిల్లా ఎక్స్‌నైట్ ప్రమా షన్ కమిటీ మెంబర్ ఎన్ వెంకట్రావు, ఎం ఎస్ ఎం బి అద్వై జర్, ఏపీ సెరమిక్ అసో సీయో షన్ ప్రెసిడెంట్, ఏ జార్జ్ బాబు, వివిధ శాఖల అధికారులు, పాల్గొన్నారు.

క్రికెట్ బెట్టింగ్ కార్యకలాపాలపై విశాఖ సిటీ పోలీస్ ఉక్కుపాదం”

ప్రజాభూమి విశాఖ ప్రతినిధి వేరు వేరు నేర సంఖ్యలో మరో ముగ్గురు క్రికెట్ బెట్టింగ్ నిర్వహిస్తున్న బాక్సీలని అరెస్ట్ చేసిన విశాఖపట్నం సీటీ పోలీసుక్రికెట్ బాక్సీల ఏరువేతలో భాగంగా విశాఖపట్నం పోలీస్ కమిషనర్ డాక్టర్. శంఖుబ్రత బాగ్గి ఐ.పీ.ఎస్. కమిషనర్ ఆఫ్ పోలీస్ మరియు అదనపు జిల్లా మేజిస్ట్రేట్ గారి ఆధ్వర్యంలో గాజువాకకు చెందిన ఒక బాధితుడు ఇచ్చిన రిపోర్ట్ ఆధారంగా క్రికెట్ బెట్టింగ్ ఊబిలో దింపి దానిద్వారా అమాయకులైన ప్రజల దగ్గర నుంచి డబ్బులు దండుకొని వారికి మాయ మాటలు చెప్పి తక్కువ పెట్టుబడితో ఎక్కువ లాభాలు వస్తాయని ఆశ చూపించి వాళ్ళ దగ్గర ఉన్న డబ్బు అంత కాబో చేసి క్రికెట్ బెట్టింగ్ కి అలవాటు చేస్తున్న విజయనగరం కు చెందిన ముఠాలోని ఇద్దరు క్రికెట్ బాక్సీలని ఇదివరకే అరెస్టు చేసిన విషయం తెలిసినదే! అయితే ఈ కేసులో ప్రధాన నేరస్తుడు కోసం గాలించుగా వీరికి సహకరిస్తున్న మరో ఇద్దరు బాక్సీల అయినటువంటి విజయనగరం జిల్లా చీపురుపల్లి మండలం ఇప్పవలసకు చెందిన పెనుమజ్జి శ్రీనివాసరావు (45) మరియు విజయనగరం జిల్లా గరివిడి మండలం రేగడి అగ్రహారం కి చెందిన మోదుల అరవింద్(26) అనే వ్యక్తులు www.national999.com అనే వెబ్ సైట్ ద్వారా క్రికెట్ బెట్టింగ్ నిర్వహించేవారు, వీరిని అరెస్ట్ చేసి రిమాండ్ కి తరలించడం జరిగింది. వీరుమరో కేసులో నేరసంఖ్య 90/2025 ప్రధాన ముద్రాయి అయినటువంటి రాయపాడు పాలెం విల్లెజ్, రాంబిల్లి మండలం అనకాపల్లి జిల్లాకు చెందిన ఆదాది సురేష్ (34) క్రికెట్ బెట్టింగ్ యాక్స్ అయినటువంటి జి ఓ పి ఐ ఎన్ కింగ్ ఎక్స్‌ప్లొజ్ అనే యాచ్ ల ద్వారా అమాయక ప్రజలతో క్రికెట్ బెట్టింగ్ మత్తులో దింపివాడు, సాంకేతిక సహాయంతో క్రికెట్ బెట్టింగ్ నిర్వహిస్తున్న క్రికెట్ బాక్సీలని చాకచక్యంగా పట్టుకొని రిమాండ్ కి తరలించడం జరిగింది.ఈ ముద్రాయిల ద్వారా మరి కొంత మంది బెట్టింగ్ నిర్వహిస్తున్న బాక్సీ ల గురుంచి సమాచారం వెలుగులోకి వచ్చింది, వారిని మరియు బెట్టింగ్ ఆడుతున్నటువంటి జూదగాలను ప్రత్యేక బృందాల ద్వారా పట్టుకుని అరెస్టు చేస్తామని పత్రిక ప్రకటన ద్వారా తెలియచేస్తున్నాము.హెచ్‌రికె:ఆవైస్ మరియు ఆవైస్ బెట్టింగ్లో మీకు తక్కువ డబ్బుల పెట్టుబడికి ఎక్కువలాభాలు వస్తాయని ప్రజలకు ఆశ చూపించి లక్షల రూపాయలు కొల్లగొట్టడం జరుగుతుంది. అందువలన ప్రజలెవరు కూడా బెట్టింగ్ గేమ్స్ జోలికి వెళ్ళకుండా ఉండాలని మనవి మరియు ఎవరైనా ఆవైస్ లేదా ఆవైస్ బెట్టింగ్ నిర్వహించిన, నిర్వహిస్తున్న వారికి సహకరించిన, లేదా మీరు బెట్టింగ్ లో పాల్గొన్న మీ పై చట్ట ప్రకారం తగు చర్యలు తీసుకుంటామని తెలియజేస్తున్నాము. సైబర్ క్రిమి పిరమిడల కొరకు సైబర్ క్రిమి రిపోర్టింగ్ పోర్టల్ www.cyber-crime.gov.in, లేదా టోల్ ఫ్రీ నెంబర్: 1930 లేదా క్రి కమిషనర్ ఆఫ్ పోలీస్: 7995095799 వారికి కాల్ చేసి ఫిర్యాదు చేయగలరని తెలిపారు.

శెట్టిపల్లి భూముల సమస్య త్వరలోనే పరిష్కరిస్తాం

తుడా చైర్మన్, ఉపాధ్యక్షులు సి.బివాకర్ రెడ్డి

ప్రజాభూమి,తిరుపతి

శెట్టిపల్లి భూముల సమస్యలను త్వరలోనే పరిశీలిస్తామని తుడా చైర్మన్ సి.బివాకర్ రెడ్డి అన్నారు. శుక్రవారం శెట్టిపల్లి భూములను చైర్మన్ సి.బివాకర్ రెడ్డి, ఉపాధ్యక్షులు ఎన్.మౌర్య తుడా, రెవెన్యూ అధికారులతో కలసి పరిశీలించారు. ఈ సందర్భంగా వారు మాట్లాడుతూ ఎన్నో ఏళ్లుగా పరిష్కృతంగా ఉన్న శెట్టిపల్లి భూముల పరిష్కారానికి అన్ని చర్యలు చేపడుతున్నామని అన్నారు. గత 10 సంవత్సరాలుగా రైతులు, ప్రజలు ఇబ్బంది పడుతున్నారని అన్నారు. రైతులకు , సైబ్లు కొనుగోలు చేసిన వారికి ఎక్కడ ఇవ్వాలనే విషయాలపై చర్చిస్తున్నామని అన్నారు. చిన్న చిన్న సమస్యలు ఉంటే సర్దుకుని ముందుకు వెళ్లేందుకు సహకరించాలని అన్నారు. వేల కుటుంబాలు ఆధారపడి ఉన్న శెట్టిపల్లి భూములను అభివృద్ధి చేస్తామని అన్నారు. ప్రభుత్వం తరపున ఈ భూములను అభివృద్ధి చేసేందుకు యుద్ధ ప్రాతిపదికన చర్యలు చేపడుతున్నామని అన్నారు. రాబోయే రోజుల్లో త్వరగా రోడ్డు, మౌలిక సదుపాయాలు కల్పించి, మహా నగరంగా తీర్చిదిద్దనున్నామని అన్నారు. తుడా తరపున ఇంత త్వరగా అభివృద్ధి చేశారా అనేలా చేస్తామని అన్నారు. ఈ పరిశీలనలో తుడా సూపరింటెండెంట్ ఇంజనీర్ కృష్ణారెడ్డి, ఈ.ఈ. రవీంద్ర, స్టానింగ్ ఆఫీసర్ దేవికుమారి, తహసీల్దార్ భాగ్యలక్ష్మి , ఉద్యానవన శాఖాధికారి మాలతి, సర్వేయర్లు దేవానంద్, కోటేశ్వర రావు, పలువురు అధికారులు, సిబ్బంది ఉన్నారు.

యూపీ మంత్రికి ఘన స్వాగతం

ప్రజా భూమి, చంద్రగిరి:

తిరుమల తిరుపతి పర్యటన నిమిత్తం విచ్చేసిన ఉత్తర ప్రదేశ్ రాష్ట్ర మంత్రి సంజయ్ సింగ్ గంగ్వార్ కు ఘన స్వాగతం లభించింది. రేణిగుంట విమానాశ్రయానికి వచ్చిన ఆయనకు జయరాం ఇంద్రప్రస్త్ అధినేత శాఖమూరి సతీష్ బాబు, పిఆర్ఎస్ కేపీ ప్రసాద్ లు ఎయిర్పోర్టు వద్ద స్వాగతం పలికారు. అనంతరం ఆయన తిరుమల శ్రీవారితో పాటు తిరుచానూరు అమృతాని దర్శించుకున్నారు. ఈ సందర్భంగా అధికారులు మంత్రికి ప్రత్యేక దర్శన ఏర్పాట్లను చేసి, తీర్థ ప్రసాదాలను అందజేసారు.

ఆటిజం కేంద్ర నీ పరిశీలించిన సమగ్ర శిక్ష సహిత విద్య సమన్వయకర్త ఐ ఈ కోఆర్డినేటర్

ప్రజా భూమి మార్కెటరం

మార్కెటరం మండలం లోనే జిల్లా పరిషత్ ఉన్నత (బాలుర) పాఠశాలను ప్రకాశం జిల్లా సమగ్ర శిక్ష సహిత విద్య సమన్వయ కర్త ఐ. ఈ.కో ఆర్డినేటర్ అయినటువంటి పి.నాగేంద్ర నాయక్ సందర్శించి ఈ పాఠశాలలో సూత్రంగా ఏర్పాటు చేయబోతున్న ఆటిజం కేంద్ర తరగతి గదులను సూక్ష్మ సిబ్బంది తో కలిసి పరిశీలించడం జరిగింది.తరువాత సూక్ష్మ సిబ్బందికి తగినటువంటి సూచనలు సలహాలు ఇవ్వడం జరిగింది.ఆదేవిధంగా మార్కెటరం మండలం లో ఐ.ఈ.ఆర్.పి లు నిర్వహిస్తున్నటువంటి ప్రత్యేక విద్యార్థుల గుర్తింపు పాఠశాలలో విద్యార్థుల నమోదు కార్యక్రమాన్ని పరిశీలించడం జరిగింది.పిల్లల తల్లిదండ్రులకు పిల్లల లోపం గురించి అడిగి వారికి సూచనలు సలహాలు ఇవ్వడం జరిగింది.ఈ కార్యక్రమం లో పి.నాగేంద్ర నాయక్ సార్.ఐ. ఈ.ఆర్. పి లక్ష్మీదేవి.మాల్ కి సార్ పాల్గొన్నారు.

ఆర్టీసీ బస్టాండ్ ని పరిశీలించిన ఎమ్మార్వో చిరంజీవి

ప్రజాభూమి మార్కెటరం

మార్కెటరం ఆర్టీసీ అధికారులతో కలిసి ఆర్టీసీ బస్టాండ్ పరిసరాలు ను పరిశీలించిన అనంతరంబస్టాండ్ లో అసంపూర్ణంగా ఉన్న టాయలెట్లు పరిసరాల అ శుభ్రత మరియు ప్రయాణీకులతో అడిగి తెలుసుకున్నారు ఆర్టీసీ అధికారులతో అసహనం వ్యక్తం చేశారు తక్షణం ఆర్టీసీ బస్టాండ్ లో ప్రయాణీకులకు ఎలాంటి ఇబ్బందులు లేకుండా చూడాలని ఆదేశించి న ఎమ్మార్వో చిరంజీవి

జిల్లా అధికారుల చొరవతోరామిరెడ్డిపల్లి సచివాలయం తాళాలు తెరిచిన కూటమినేతలు..!

ప్రజాభూమి, చంద్రగిరి:

చంద్రగిరి మండలం రామిరెడ్డిపల్లి పంచాయతీలో ఉప సర్పంచ్ కు చెక్ పవర్ ఇవ్వాలనిసచివాలయానికికూటమి నాయకులుతాళం వేశారు.పై విషయమై జిల్లా అధికారులకు సచివాలయం సిబ్బంది సమాచారం ఇవ్వడంతోసచివాలయం సిబ్బందిపై దౌర్జన్యానికిప్రయత్నించినట్లు సమాచారం. పై విషయమైజిల్లా అధికారులు చొరవతోశుక్రవారం ఉదయం కూటమి నాయకులు తిరిగి సచివాలయతాళాలు తెరిచారు.

పంచాయితీలోకూటమి నేతలుబరితెగింపుతో బెంబేలైతిపోతున్న పంచాయతీ అధికారులు.ఇక్కడ మేము ఉద్యోగం చేయలేం బాబోయ్ అంటూ ఉన్నతాధికారులకు మొరపెట్టుకుంటున్న ఉద్యోగులు.విషయం బయటకు పోకుండా ఎన్ని జాగ్రత్తలు తీసుకున్నప్పటికీ విషయం బయటకు తెలియడంతో భయపడుతున్న ప్రజలు.

తెలుగుదేశం పార్టీ కుటుంబ సభ్యులకు కృతజ్ఞతలు తెలిపిన పులివర్తి నాని..!

ప్రజా భూమి, చంద్రగిరి:

దేవుని గడప కడపలో 3 రోజులుగా జరిగిన తెలుగుదేశం పార్టీ మహాసాధు పండుగకు వచ్చి విజయవంతం చేసిన తెలుగుదేశం పార్టీ కుటుంబ సభ్యులకు కృతజ్ఞతలుతెలిపిన చంద్రగిరి శాసనసభ్యులు పులివర్తి నాని.రాష్ట్ర ముఖ్యమంత్రినారా చంద్రబాబు నాయుడు పై నమృతం, రాష్ట్ర మంత్రి నారా లోకేష్ పై ఉన్న విశ్వాసంతో ప్రతి ఒక్కరు మహాసాధును వచ్చి, విజయవంతం చేసిన మహాసాధు కమిటీ సభ్యులకు,కృతజ్ఞతలు తెలుపుతూ , పార్టీ ఏ బాధ్యత అప్పగించిన ఎల్లవేళల తెలుగుదేశం పార్టీ సేవకుడిగా ముందుంటామనని,

చంద్రగిరి నియోజక వర్గం నుంచి మహాసాధు పండుగకు విచ్చేసిన తెలుగుదేశం పార్టీ కుటుంబ సభ్యులకు నా ప్రత్యేక కృతజ్ఞతలుతెలియజేశారు.

ఘనంగా టిడిపి రాష్ట్ర కార్యదర్శి చప్పిడి మహేష్ జన్మదినవేడుకలు

ప్రజాభూమి ఒంటిమిట్ట:

అన్నమయ్య జిల్లా నుండుపల్లి మండలం తెలుగుదేశం పార్టీ రాష్ట్ర కార్యదర్శి గౌరవ “ చప్పిడి మహేష్ నాయుడు జన్మదిన వేడుకలు శుక్రవారం ఘనంగా నిర్వహించారు ఈ జన్మ దిన వేడుకల్లో ఒంటిమిట్ట మండల టిడిపి మండల నాయకులు దున్నుతుల రఘురాం రెడ్డి, సలాబాదు ప్రతాపరెడ్డి, వినోద్ కుమార్ రెడ్డి, మళ్లీ యాదవ్, దున్ను తుల వినోద్ కుమార్ రెడ్డి, గాలి నాగేంద్ర జన్నదిన వేడుకల్లో పాల్గొని జన్నదిన శుభాకాంక్షలు తెలియజేశారు.

శిల్పకళ నైపుణ్యం శ్రీనివాసుడి ప్రతిరూపం- టీటీడీ శిల్ప కళాశాలలో శిక్షణ ఫలితం

- శిల్పి సోమశేఖర్ స్వయం ఉపాదికి మార్గం

ప్రజా భూమి,తిరుపతి

ప్రభుత్వ ఉద్యోగం కోసం ఎదురుచూడకుండా చేతి వృత్తిలో నైపుణ్యాన్ని మెరుగుపరచుకుని స్వయం ఉపాధి వైపు అడుగులు వేస్తున్న వారు లేకపోలేదు. ముఖ్యంగా కొందరు కష్టపాధ్యమైనప్పటికీ శిల్ప కళ వ%-%త్తని ఎంచుకుని ప్రత్యేకంగా శిక్షణ పొంది జీవనోపాదికి మార్గం సుగుమం చేసుకున్నారు. చిన్నపాటి కుటీర పరిశ్రమ ఏర్పాటు చేసుకుని కొయ్యలో పలు దేవతా మూర్తుల ప్రతిరూపాలను తయారుచేసి స్వయం ఉపాధిని మెరుగుపరచుకుని ముందుకెళ్తున్నారు. అలాంటి వారిలో ఒకరైన శిల్పి జీవవైశలికి సంబంధించిన ప్రత్యేక కథనం...

తిరుపతి నగరం ఓటేరు తిరుమలనగరకు చెందిన శిల్పి సోమశేఖర్ కొయ్యపై చెక్కిన శ్రీనివాసుడి ప్రతిరూపం అతనిలోని కళానైపుణ్యానికి అద్దం పడుతుంది. టీటీడీ అధ్యర్థంలోని శ్రీ వేంకటేశ్వర సంప్రదాయ అలయ శిల్ప శిక్షణ సంస్థ (శిల్ప కళాశాల) ద్వారా (కొయ్య) ప్రతిమల తయారీకి సంబంధించి నాలుగేళ్ల డిప్లొమా కోర్సు పూర్తి చేసిన సోమశేఖర్ ఆ తరువాత వెనక్కి చూడలేదు. శిల్ప కళ వృత్తిని సమ్ముకుని మొదటగా నగరంలోని ఒక ప్రయవేటు తయారీ సంస్థలో సుమారు 20 ఏళ్ల పాటు దినసరి కూలిగా చేరాడు. చాలి చాలని దినసరి వేతనంతోనే జీవన భారం ఎగ్గిడింది. కుటుంబ పోషణకు ఖర్చులు పెరిగి పోవడంతో స్వంతంగానే చిన్నపాటి కుటీర పరిశ్రమ ఏర్పాటు చేసుకున్నారు. తెలిసిన వారితో రుణం తీసుకుని దేవతామూర్తుల ప్రతిమల తయారీకి అవసరమైన కొయ్య, ఇతర వస్తు పరికరాలు సిద్ధం చేసుకున్నారు. గత ఐదేళ్లుగా తానొక్కడే శ్రీనివాసుడి ప్రతిమలతో పాటు లక్ష్మీదేవి, వినాయకుడు, శ్రీకృష్ణుడు వంటి కళా రూపాలను తయారుచేసి చేతి కళావృత్తుల ప్రదర్శన, అమ్మకాలు చేపట్టారు. చేతితో చెక్కిన శ్రీనివాసుడి ప్రతిమలకు ప్రత్యేక ఆదరణ...

కొయ్య ప్రతిమల తయారీలో అడుగుల విధానం పాటించి లెక్కిస్తారు. ఒక్కటిన్న అడుగు ప్రతిమ తయారీకి నాలుగు రోజులు కాగా రెండు అడుగుల తయారీకి ఆరు రోజులు, రెండున్నర అడుగుకు పది రోజులు, మూడు అడుగులకు పదిహేను రోజులు, ఐదు అడుగుల తయారీ మేరకు 30 రోజుల పాటు శ్రమించాల్సి ఉంటుంది. కాగా చేతితో చెక్కిన శిల్పాలకు, మిషన్లతో తయారు చేసిన వాటికి చాలమేరకు వ్యత్యాసం ఉంటుంది. చేతితో తయారు చేసిన కొయ్య ప్రతిమలో శిల్పి యొక్క ఏకాగ్రత, శ్రమ,



పట్టుదల, కార్యదీక్ష వంటివి కళ్లకు కట్టినట్లు కనిపిస్తాయి. చాల శాతం మేధావి, సంపన్న వర్గాలు ఇలాంటి దేవతామూర్తుల కొయ్య ప్రతిమలను కోనుగోలుపై ఆసక్తి చూపుతున్నారు. అయితే హాండ్ క్రాఫ్ కార్పొరేట్ వ్యాపార సంస్థల నిర్వాహకులు చిన్నపాటి కుటీర పరిశ్రమల నుంచి వెలువడే శిల్పకళ ఉత్పత్తులను సేకరించే దిశగా ప్రోత్సహిస్తే వారి ఆర్థిక పరిస్థితులు మెరుగుపడే అవకాశం ఉంటుంది.

శ్రమకు తగ్గ ఫలితం చాలు...

శిల్ప కళను ఇష్టంగా భావించిన నేను కొయ్య ప్రతిమల తయారీకి సంబంధించి శ్రీ వేంకటేశ్వర శిల్ప కళాశాలలో నాలుగేళ్ల డిప్లొమా కోర్సును పూర్తి చేశాను. మినిస్ట్రీ ఆఫ్ టెక్స్ టెల్స్ గౌర్నమెంట్ ఆఫ్ ఇండియా నుంచి ఆర్డినెస్ ఐడెంటీ కార్డు పొందాను. ఆ తరువాత ఒక శిల్పకళ ఉత్పత్తుల తయారీ సంస్థలో నా పనితీరు మెరుగుపరచుకున్నాను. ఆ తరువాత కొయ్యలో దేవతామూర్తుల ప్రతిమల తయారీకి స్వతంగా చిన్నపాటి కుటీర పరిశ్రమ ఏర్పాటు చేసుకున్నాను. నా ఉత్పత్తుల ప్రదర్శన అమ్మకాలలో శ్రమకు తగ్గ ఫలితం వస్తే చాలనే భావనతో ముందుకెళు తున్నాను.

దేవతామూర్తుల కొయ్య ప్రతిమల కోసం సంబంధించి 9963794847: 9885229533 అనే ఫోన్ నెంబర్లను సంప్రదించి ఆరరుపై పొందవచ్చు.



తిరుమల భద్రతపై రాష్ట్ర డిజిపీ, టీటీడీ ఈఓ ఉన్నత స్థాయిసమీక్ష సమావేశం..!

ప్రజాభూమి, చంద్రగిరి:(తిరుమల)

దేశంలో ప్రస్తుతం నెలకొని ఉన్న పరిస్థితులను దృష్టిలో ఉంచుకొని తిరుమలలో భద్రతను ఏ విధంగా మరింత బలోపేతం చేయాలన్న అంశం పై ఆంధ్రప్రదేశ్ డిజిపీ హరిష్ కుమార్ గుప్తా, టీటీడీ ఈవో జె. శ్యామల రావు సమక్షంలోశుక్రవారం తిరుమలలోని అన్నమయ్య భవనంలో ఉన్నత స్థాయి భద్రత సమావేశంజరిగింది.ఈ సమావేశంప్రారంభంలోముందుగా తిరుపతి ఎస్పీ మరియు టీటీడీ ఇన్ ఛార్జ్ సీవీఎస్సో హర్షవర్ధన్ రాజు భద్రతాఅంశాలపై పవర్ పాయింట్ ప్రజంటేషన్ ఇచ్చారు.ఈ సందర్భంగా డిజిపీ మాట్లాడుతూ అంతర్జాతీయ స్థాయిలో తిరుమలకు ఉన్న ప్రత్యేకతను దృష్టిలో ఉంచుకొని మెరుగైన భద్రతా వ్యవస్థ ఏర్పాటు చేయడం అవసరమని తెలిపారు. డిపీఎస్సీ, డిఎఆర్, ఎస్సీఎఫ్, హెంగార్లు, సివిల్ పోలీసు, టీటీడీ సెక్యూరిటీతోపాటు అత్యవసర పరిస్థితులను ఎదుర్కొనే డిజాస్టర్ మేనేజ్మెంట్ టీమ్ ఏర్పాటుపై దృష్టి పెట్టాలన్నారు. వివిధ సెక్యూరిటీ ఏజెన్సీలకు స్థిరమైన స్టాండర్డ్ ఆపరేటింగ్ ప్రొసీజర్ రూపొందించాలనిసూచించారు.అలిపిరి వద్ద బహుళ స్థాయి వాహన తనిఖీ వ్యవస్థ, డిఫెన్స్ ఏజెన్సీలతో కలసి సెన్సార్ షే సిస్టమ్,

ఆధునిక భద్రతా పరికరాలు, సైబర్ భద్రతవ్యవస్థను బలోపేతంచేయడం వంటి అంశాలపై కూడా ఆయనచర్చించారు.అనంతరం టీటీడీ ఈవో జె.శ్యామల రావు మాట్లాడుతూ, భద్రతపై అనుబంధ ఏజెన్సీలతో ఒక సమన్వయ వ్యవస్థ అవసరమని అభిప్రాయ పడ్డారు. తిరుమలలో సైబర్ భద్రతా వ్యవస్థను మరింతగా బలోపేతం చేయాలని పేర్కొన్నారు.

విస్తృతస్థాయిలో తిరుమల భద్రతా సమీక్ష నిర్వహించడంపై సంతృప్తి వ్యక్తం చేశారు.ఈ సమావేశంలో అడిషనల్ డిజి లా అండ్ ఆర్డర్ మధుసూదన్ రెడ్డి, అడిషనల్ డిజి ఇంటలిజెన్స్ మహేష్ చంద్ర లద్దా, అనంతపురం రేంజ్ డిజిజి డా.శేముషి, ఐఎస్ డబ్ల్యూ ఎస్సీ ఆర్ఎఫ్ హాఫీజ్,డిఎఫ్ఓఓ వివేక్ ఆనంద్, అలాగే వివిధ భద్రతా బలగాల అధికారులు పాల్గొన్నారు.టిటీడీ అదనపు ఈవో సి.హెచ్.వెంకయ్య చౌదరి, టీటీడీ నిఘా మరియు భద్రత అధికారులు, వివిధ విభాగాలటిటీడీఅధికారులు కూడా ఈసమావేశంలో పాల్గొన్నారు.



మ్యూజియం ఆఫీసర్ సోమన్నారాయణ, హెల్త్ ఆఫీసర్ మధుసూదన్, వివిఎస్సో విశ్వనాథ్, మ్యూజియం క్యూరేటర్ శివ కుమార్ తదితరులు పాల్గొన్నారు.


బడి ఈడు పిల్లలు బడిలోనే ఉండేలా చర్యలు: జిల్లా కలెక్టర్ డాక్టర్ వెంకటేశ్వర్ ఎస్

ప్రజాభూమి,తిరుపతి

బాల కార్మికులను గుర్తించి బడి ఈడు పిల్లలు బడిలోనే ఉండేలా చర్యలు తీసుకోవాలని కార్మిక శాఖ మరియు విద్యా శాఖ అధికారులను జిల్లా కలెక్టర్ డాక్టర్ వెంకటేశ్వర్ ఎస్ ఆదేశించారు.శుక్రవారం స్థానిక కలెక్టరేట్ సమావేశ మండలం నందు జిల్లా కలెక్టర్ కార్మిక శాఖ విద్యాశాఖ, తదితర శాఖలతో, పలు స్వచ్ఛంద సంస్థల ప్రతినిధులతో బాల కార్మికుల గుర్తింపునకు తీసుకోవలసిన చర్యలపై, స్పెషల్ డ్రెస్ నిర్వహణ, వారి రిహాబిలిటేషన్ అంశాలపై జిల్లా టాస్క్ ఫోర్స్ సమావేశం నిర్వహించి సుదిర్ణంగా సమీక్షించారు. ఈ సందర్భంగా కలెక్టర్ మాట్లాడుతూ ఆంధ్ర ప్రదేశ్ ప్రభుత్వ ఆదేశాల మేరకు రాష్ట్రవ్యాప్తంగా జూన్ 1 నుండి 30వ తేదీ వరకు బాల కార్మికుల గుర్తింపు కొరకు ప్రత్యేక తనిఖీ డ్రెస్ లను నిర్వహించాలని ఆదేశించింది.ఆ మేరకు కార్మిక శాఖ, విద్యా శాఖ తదితర అధికారుల టాస్క్ ఫోర్స్ బృందం మన జిల్లాలో జూన్ 1 నుండి 30వ తేదీ వరకు బాల కార్మికుల గుర్తింపు కొరకు ప్రత్యేక తనిఖీ డ్రెస్ నిర్వహించాలని ఆదేశించారు. బాల కార్మిక వ్యవస్థ అనేది సమాజంలో ఒక సామాజిక సమస్య అని, బాల కార్మిక వ్యవస్థ నిర్మూలనకు సమాజంలోని ప్రతి ఒక్కరు తమ వంతు బాధ్యత తీసుకోవాలని పేర్కొన్నారు. సంబంధిత శాఖలు కార్మిక శాఖ, విద్యాశాఖ, ఎస్ ఎస్ ఎ, స్త్రీ మహిళా శిశు సంక్షేమ శాఖ, స్వచ్ఛంద సంస్థలు ముఖ్య భూమిక పోషించాలని అన్నారు. జిల్లాలో ముఖ్యంగా ఆర్టీసీ బస్టాండ్, రైల్వే స్టేషన్, ఆటోనగర్, ఇటుకల బట్టిలు, దుకాణాలు, హెూటల్ లలో తదితర ప్రాంతాలలో బాల కార్మికులను స్పెషల్



కార్మిక శాఖ సంబంధిత యజమానులపై బాల కార్మిక నిర్మూలన చట్టం తదితర చట్టాల మేరకు కేసులు నమోదు చేసి చట్ట కరమైన చర్యలు తీసుకోవాలని ఆదేశించారు. ప్రత్యేక తనిఖీలో భాగంగా తనిఖీ బృందం సభ్యులు బాతుల వెంపకం దారులపై ప్రత్యేక దృష్టి సారించి బాల కార్మికులను గుర్తించి యజమానులపై కఠిన చర్యలు తీసుకోవాల్సిందిగా సూచించారు. అనంతరం కార్మిక శాఖకు సంబంధించిన బాల కార్మిక నిషేధ చట్టం గోడపత్రికలను కలెక్టర్ సంబంధిత అధికారులతో కలిసి అవిష్కరించారు ఈ సమావేశంలో ఇంచార్జి ఉప కార్మిక కమిషనర్ ఓంకార రావు, సహాయ కమిషనర్ చిన్నలాలప్ప, డిఎస్సీ శ్రీలత, డి ఎం హెచ్ ఓ బాలాజీ నాయక్, డిఈఓ కుమార్, జిల్లా మహిళా శిశు సంక్షేమ శాఖ అధికారిని వనంత బాయి, సహాయ కార్మిక అధికారులు మరియు ప్రగతి ఎన్టీవో ప్రతినిధులు, పలువురు స్వచ్ఛంద సంస్థ ప్రతినిధులు పాల్గొన్నారు



ప్రజలు పోలీస్ వారి వద్ద వెళ్లి ఏమైనా చెప్పాలంటే భయపడాల్సిన పరిస్థితి ఏర్పడింది తప్ప చీసినవారిని కేసు ఫైల్ చేసి న్యాయస్థానం ముందు హాజరు పరుచాలి అంతే కానీ వారే శిక్షిస్తామంటే కుదరదు కదా చట్టం ఒప్పుకోదు కదా దీని ని మానవ హక్కుల కమిషన్ వారు సుమోలో గా తీసుకొని దీని పై విచారణ జరిపి ఇలా రోడ్డు పై వారిని శిక్షించి ప్రజలను భయభ్రంతులకు గురించేసిన వారి పై చర్యలు తీసుకోవాలని విజ్ఞప్తి చేస్తున్నాము అలాగే ఆంధ్రప్రదేశ్ రాష్ట్ర హెూమ మంత్రి కి మరింత ఆంధ్రప్రదేశ్ డి జి పి ని కోరుతున్నాము...